

ଭକ୍ତ କବି ରାମଦାସ

(ସୃଷ୍ଟି ଓ ସମୀକ୍ଷା)

ଶ୍ରୀ ମହୀମୋହନ ତ୍ରିପାଠୀ
ଏମ୍. ଏ., ଡି. ଏ. ଏସ୍.

ପ୍ରକାଶକ— ଶ୍ରୀ ବାଳନନ୍ଦ ପାତ୍ର

ଗ୍ରାମ—ଡୁରୁ

ପୋ—ବାହାଦୁରପେଟା

ଜି—ଗଞ୍ଜାମ

ମୁଦ୍ରାକର—ଶ୍ରୀ ରମଚନ୍ଦ୍ର ସାବତ,

ମୁଦ୍ରଣ—ସତ୍ତମାର୍ଗ ମୁଦ୍ରଣାଳୟ, ଗିରିମାର୍କେଟ, ବ୍ରହ୍ମପୁର-୨

ପ୍ରଥମ ସଂସ୍କରଣ—୧୯୮୦

(ସର୍ବସମ୍ପତ୍ତି ଲେଖକଙ୍କ ଦ୍ଵାରା ସଂରକ୍ଷିତ)

(ଏହି କହିର ବିଷୟ ଲବ୍ଧ ଅର୍ଥ ଭକ୍ତକବି ରାମଦାସଙ୍କ ସ୍ମୃତି
ଉଦ୍ଦେଶ୍ୟରେ ବିନିଯୋଗ କରାଯିବ)

ମୂଲ୍ୟ—ଟ ୨-୦୦

Place—Parlakhemundi

Date—12-9-80

Dr. S. N. Rajguru, D. Lit.

Retd. Epigraphist, Orissa.

At. Chitrakar Street,

P.O. Parlakhemundi

Dt. Ganjam, PIN Code 761200

—ଶୁଭେଚ୍ଛା—

ପ୍ରାଚୀନ ମନ୍ତ୍ରର ରାଜ୍ୟ ଅନ୍ତର୍ଗତ ଡୁରା ଗୋଟିଏ ପ୍ରସିଦ୍ଧ
ଗ୍ରାମ । ଏହା ବର୍ତ୍ତମାନ ବ୍ରହ୍ମପୁର ବିଶ୍ୱବିଦ୍ୟାଳୟର ଭଞ୍ଜବିହାର
ଠାରୁ ଅଳ୍ପ ଦୂରରେ ଅବସ୍ଥିତ । ସେହି ଡୁରା ଗ୍ରାମରେ ଭକ୍ତକବି
କମଳାସ ଖ୍ରୀ: ୧୮ଶ ଶତାବ୍ଦୀର ପ୍ରଥମାର୍ଦ୍ଧରେ ଲକ୍ଷ୍ମନନାଥଙ୍କ
ଔରସରେ ଜନ୍ମ ଗ୍ରହଣ କରିଥିଲେ । ସେତେବେଳେ ଓଡ଼ିଆ
ଭାଷାରେ ବହୁ ପୁରୁଣ ଓ ଧର୍ମଗ୍ରନ୍ଥମାନ ଲେଖା ହେଉଥିଲା ।
ନବନାଥଙ୍କ ଓଡ଼ିଆ ‘ଭାବେତ’ ଘରେ ଘରେ ପାଠପଢ଼ିବା ହେଉ
ଥିଲା । ବୌଦ୍ଧ କବି ଓ ଧର୍ମ ପ୍ରାଣ ବ୍ୟକ୍ତି ବହୁ ସଂଖ୍ୟାରେ
ଓଡ଼ିଶାର ସ୍ଥାନେ ସ୍ଥାନେ ଅବସ୍ଥାନ କରି ଧର୍ମଚକ୍ରରେ କାଳ
କାଟିଥିଲେ । ଖୁଦ୍ଧାସିନୀ ବୀରକେଶରୀ ଦେବଙ୍କ ୪୨ ଅଙ୍କ,

ତୁଳ ୨୫ ଦିନ ରବିବାର । ସେଦିନ କବି ରାମଦାସ ତାଙ୍କର ପ୍ରସିଦ୍ଧ ‘ଦାତ୍ର୍ୟତା ଭକ୍ତି ରସାମୃତ’ ନାମକ ଭକ୍ତମାଳା ଗ୍ରନ୍ଥ ରଚନା ସମ୍ପୂର୍ଣ୍ଣ କରିଥିଲେ । ଅଳ୍ପ ଗଣନାଦ୍ୱାରା ତାହା ନଭେମ୍ବର ୧୭୭୮ ଖ୍ରୀଷ୍ଟାବ୍ଦ ସଙ୍ଗେ ସମାନ । କବି ରାମଦାସଙ୍କ ମନ୍ତ୍ରଗୁରୁ ଥିଲେ ଗଦାଧର ଦାସ । କବି ତାଙ୍କୁ ବନ୍ଦନା କରି ଜଗନ୍ନାଥ ଦାସଙ୍କ ନବାକ୍ଷରୀ ଛନ୍ଦରେ ଯେଉଁ ମଧୁର ଓ ସରଳ ଶ୍ରୀ ପ୍ରୟୋଗ କରି ‘ଦାତ୍ର୍ୟତାଭକ୍ତି’ ଗ୍ରନ୍ଥଟି ରଚନା କଲେ ତାହା ଉତ୍କଳ ସାହିତ୍ୟକୁ ଏକ ଅତୁଳନୀୟ ଅବଦାନ ବୋଲି କହିଲେ ଅତ୍ୟୁକ୍ତି ହେବନାହିଁ ।

ହିନ୍ଦୀ ସାହିତ୍ୟରେ ପଣ୍ଡିତ ନାରାୟଣ ‘ଭକ୍ତମାଳା’ ନାମକ ଗ୍ରନ୍ଥ ରଚନା କରି ଯେପରି ଅମର ହୋଇଅଛନ୍ତି । ସେପରି କବି ରାମଦାସ ମଧ୍ୟ ଓଡ଼ିଶାରେ ଅମର କୀର୍ତ୍ତି ଲଭ କରି ଅଛନ୍ତି । ତାଙ୍କର ‘ଦାତ୍ର୍ୟତା ଭକ୍ତି ରସାମୃତ’ ଦୁଇ ଭାଗରେ ବିଭକ୍ତ ହୋଇଛି । ଦ୍ୱିତୀୟ ଭାଗଟି ଖ୍ରୀ: ୧୮୦୦ ରେ ପୂର୍ଣ୍ଣ ହୋଇଥିଲା । କାରଣ, ଦ୍ୱିତୀୟ ମୁକୁନ୍ଦ ଦେବଙ୍କ ରାଜତ୍ବର ୩ ଅଙ୍କରେ ତାହା ପୂର୍ଣ୍ଣ ହୋଇଥିବାର ସେ ଲେଖିଅଛନ୍ତି । ଏ ଗ୍ରନ୍ଥରେ ବହୁ ଭକ୍ତ ଓ ବୈଷ୍ଣବ ଜୀବନ ଚରିତ ସଙ୍ଗେ ମାହାତ୍ମ୍ୟ ଉଲ୍ଲେଖ ହୋଇଥିବାରୁ, ଓଡ଼ିଶା ଇତିହାସରେ ଏବଂ ଓଡ଼ିଆ ସାହିତ୍ୟର ଇତିହାସରେ ଏହା ଗୋଟିଏ ଉନ୍ନତ ଗ୍ରନ୍ଥରୂପେ ପରି ଗୃହିତ ହୁଏ ।

ଦୁଃଖର ବିଷୟ, ଓଡ଼ିଶାର ବହୁ କବି ଓ ମହାତ୍ମା
ଆଜି ମଧ୍ୟ ଯଥାଯଥ ଭାବେ ଲୋକ ଲୋଚନକୁ ଆସି ପାରି
ନାହାନ୍ତି । ଶ୍ରୀମତୀ ଶ୍ରୀ ମହାମୋହନ ଶ୍ରୀପାଠୀଙ୍କ ଉଦ୍ୟମ
ଫଳରେ ଏବେ ଓଡ଼ିଶାର ଅଷ୍ଟାଦଶ ଶତାବ୍ଦୀର ସେହି ସୁପ୍ରସିଦ୍ଧ
ଭକ୍ତ କବି ରାମଦାସଙ୍କ ସମ୍ବନ୍ଧରେ ଗୋଟିଏ ପୂର୍ଣ୍ଣାଙ୍ଗ ଆଲୋଚନା
ପ୍ରକାଶ ହେଉଥିବା ସମ୍ଭାବ ପାଇ ମୁଁ ତାଙ୍କୁ ଆନ୍ତରିକ ଅଭିନନ୍ଦନ
ଜ୍ଞାପନ କରୁଛି ।

ବ ଶ ମ ଦ

ଶ୍ରୀ ସତ୍ୟନାରାୟଣ ରାଜଗୁରୁ

କୃତଜ୍ଞତା ଜ୍ଞାପନ

ଶ୍ରୀ ରବିନାରାୟଣ ସେନାପତି ଆଇ. ଏ. ଏସ୍.

ଗତ ଜୁଲାଇ ମାସରେ ଶ୍ରୀ ଯୁକ୍ତ ସେନାପତି ବ୍ରହ୍ମପୁରରେ ଏସ୍. ଡି. ଓ. ଥିବା ସମୟରେ ଦିନେ କଥା ପ୍ରସଙ୍ଗରେ ମତେ କହିଥିଲେ—‘ଦାଡ଼ିତା ଭକ୍ତି’ର ରଚୟିତା ରାମଦାସ ସମ୍ପର୍କରେ ଆପଣ ଲେଖାଲେଖି କରନ୍ତୁ । ବାସ୍ତବିକ ତାଙ୍କର ସେଇ ସୂଚନାହିଁ ମତେ ଏ ଗ୍ରନ୍ଥ ରଚନା କରିବା ପାଇଁ ଡେରଣା ଯୋଗାଇଥିଲା । ଏହି ବହି ସମ୍ପର୍କରେ ସେ କେତେକ ମୂଲ୍ୟବାନ ପରାମର୍ଶ ମତେ ଦେଇଥିଲେ ।

ଡକ୍ଟର ସତ୍ୟନାରାୟଣ ରାଜଗୁରୁ :

ଓଡ଼ିଶା ତଥା ଭାରତ ବିଖ୍ୟାତ ପଣ୍ଡିତ ଐତିହାସିକ ଡଃ ରାଜଗୁରୁ ମୁଁ ରାମଦାସଙ୍କ ସମ୍ପର୍କରେ ବହି ଲେଖୁଛି ଜାଣି ଖୁସି ହୋଇ ମୋ ନିକଟକୁ ଏକ ଶୁଭେଚ୍ଛାବାଞ୍ଛା ପଠାଇ ମତେ ଗୌରବାନ୍ୱିତ କରିଛନ୍ତି । ତାଙ୍କର ଏହି ଶୁଭେଚ୍ଛାବାଞ୍ଛା ଚିଠିଟି ମୋ ପାଖରେ ଏକ ଅମୂଲ୍ୟ ସମ୍ପଦ ହୋଇ ରହିବ ।

ଶ୍ରୀ ରଞ୍ଜେନ୍ଦ୍ର ପ୍ରସାଦ ପାତ୍ର :

ଡ଼ୁର ଗ୍ରାମନିବାସୀ ଜଣେ ଉତ୍ସାହୀ ଯୁବକ । ଟୁଙ୍ଗେସୁ ଶ୍ରୀ ପାତ୍ର, ମୁଁ ରାମଦାସଙ୍କ ସମ୍ପର୍କରେ ଆଗ୍ରହୀ ଜାଣି ଆଗେ ଆଗେ ମତେ ସାହାଯ୍ୟ କରିବାକୁ ଆଗେଇ ଆସିଲେ । ସେ ମତେ ‘ଦାଡ଼ିତା ଭକ୍ତି’ର କେତେକ ତାଲପତ୍ର ପୋଥି, ହିନ୍ଦି ‘ଭକ୍ତମାଳା’ ଇତ୍ୟାଦି କେତେକ

ପୁସ୍ତକ ଓ ତଥ୍ୟ ଯୋଗାଇ ଥିଲେ । ମତେ ସାଥିରେ ନେଇ ଡୁଇ
ଗ୍ରାମରେ ଥିବା କବିଙ୍କ ସାଧନାଗ୍ରୀଠ, ମଠ ଓ ବାସସ୍ଥାନ ବୁଲାଇ
ଦେଖାଇଥିଲେ । କେବଳ ସେତିକି ନୁହେଁ—ଏ ବହି ଛପାଇବାର
ବ୍ୟବସ୍ଥା ସେ ହିଁ କରିଛନ୍ତି । ସେ ଉଦ୍ୟମ କରିନଥିଲେ ହୁଏତ ଏ
ବହି ଅନେକ କାଳଯାଏଁ ଛପା ନହୋଇ ପଡ଼ି ରହିଥାନ୍ତା ।


ଏହି ଅବସରରେ ମୁଁ ଶ୍ରୀଯୁକ୍ତ ସେନାପତି, ଡଃ: ରାମଗୁରୁ ଓ
ପାତ୍ରକୁ ମୋର ହୃଦୟଭରା କୃତଜ୍ଞତା ଜାପନ କରୁଛି ।

ବ୍ରହ୍ମପୁର
ତା ୨-୧୦-୮୦
(ଗାନ୍ଧୀ ଜୟନ୍ତ)

}

—ଲେଖକ

‘ଦାର୍ଦ୍ଦ୍ୟତାଭକ୍ତି’ ରସାମୃତ’ ରଚୟିତା ଭକ୍ତ କବି ରାମ ଦାସ



ଆସାଧ ଶୁକ୍ଳ ହରିବାସେ ।
ସବା ସମ୍ପୂର୍ଣ୍ଣ ଜୟକରି ।
ମହତ୍ତ୍ୱ ରାଜ୍ୟ ଉତ୍ତରାମ ।
କହଇ ବସ ରାମ ଦାସ ।

ଶ୍ରୀ ମୁକ୍ତେଶ୍ୱରଙ୍କର ପାଶେ ॥
ରାମଚନ୍ଦ୍ର ରାମହର ॥
ସେ ଗ୍ରାମେ ଅଟେମୋ ବ୍ରାହ୍ମଣ ॥
କେବଳ ମୂଳଟି ବ୍ରାହ୍ମଣ ॥

ଭକ୍ତକବି ରାମଦାସ କିଏ ?

ଭକ୍ତକବି ରାମଦାସ କିଏ ? ଏହି ପ୍ରଶ୍ନ ପଚାରିଲେ ଓଡ଼ିଆ ସାହିତ୍ୟ ଭଲରୂପେ ଅଧ୍ୟୟନ କରିଥିବା କେତେ ଜଣକୁ ଛୁଡ଼ି ଦେଲେ ଅନ୍ୟମାନେ ହୁଏତ ହଠାତ୍ କହି ପରିବେ ନାହିଁ, କିନ୍ତୁ, ‘ଦାର୍ଢ଼୍ୟତାଭକ୍ତି ରସାମୃତ’ ନାମକ ଓଡ଼ିଆ ପୁରାଣପୋଥିର ନାମ ଅଧିକାଂଶ ଓଡ଼ିଆଲୋକ ଜାଣିଥିବେ ଓ ଅନେକ ମଧ୍ୟ ପଢ଼ିଥିବେ । ଜଗନ୍ନାଥ ଦାସଙ୍କ ଭାଗବତ ପରି ଏହି ପୁରାଣ ଓଡ଼ିଶାର ସହର ଓ ପୁରପଲ୍ଲୀରେ ବ୍ୟାପକ ଭାବେ ପ୍ରକଳିତ ତଥା ଆଦୃତ । ଏହି ବିଶ୍ୟାସ ବହିର ଲେଖକ ହେଉଛନ୍ତି—ଭକ୍ତକବି ରାମଦାସ ।

—କବିଙ୍କ ଜନ୍ମସ୍ଥାନ—

ଏହି ଲେଖକ କ୍ରହପୁର ସହରେ ଅତି ନିକଟରେ ଥିବା ‘ଡୁରୁ’ ଗ୍ରାମରେ ଜନ୍ମଗ୍ରହଣ କରିଥିଲେ । ଦାର୍ଢ଼୍ୟତାଭକ୍ତି ରସାମୃତର ପରାଣ ଅଧ୍ୟାୟରେ କବି ରାମଦାସ ନିଜର ପରିଚୟ ଏହିପରି ଦେଇଛନ୍ତି :—

“ମହର ରାଜ୍ୟ ଡୁରୁଗ୍ରାମ । ସେ ଗ୍ରାମେ ଅଟେ ମୋ ବିଶ୍ରାମ ॥
ଶ୍ରୀ ଗୁଣି ନଦୀଧର ବାସ । ସେ ପାଦ ପଦେ ମୋର ଆଶ ॥
ପିତା ମୋ ଲକ୍ଷ୍ମନ ଦାସ । ମୁହିଁ ଅଟଇ ତାଙ୍କ ଶିଷ୍ୟ ॥

ପ୍ରାଚୀନ ମହାରା ରାଜ୍ୟ (କ୍ରହପୁର ସହର ଭକ୍ତ ରାଜ୍ୟର ଅନ୍ତର୍ଭାଗ ଥିଲା) ର ପୁଣ୍ୟ ମୁକ୍ତେଶ୍ୱର ପୀଠ, ଡୁରୁ ଗ୍ରାମରେ କବି ଜନ୍ମ ଗ୍ରହଣ କରିଥିଲେ । ତାଙ୍କ ପିତାଙ୍କ ନାମ ଥିଲା ଲକ୍ଷ୍ମନ

ଦାସ । ମାତାଙ୍କ ନାମ ଜଣାଯାଏ ନାହିଁ । କବି ଥିଲେ ଜାତିରେ
ବ୍ରାହ୍ମଣ—ବଳରାମ ଗୋସ୍ୱାମୀ ।

ଆଜିକାଲି ବଜାରରେ ମିଳୁଥିବା ଛପା ‘ଦୀର୍ଘତା ଭକ୍ତି
ରସାମୃତ’ ବହିରେ ଡୁରୁ ଗ୍ରାମର ଉଲ୍ଲେଖ ନାହିଁ । ଉଦାହରଣ
ସ୍ୱରୂପ କଟକର ଧର୍ମଗ୍ରନ୍ଥ ଷ୍ଟୋର (ଅଲିଫା ବଜାର) ଅଫ୍‌ଗୋ-
ଦୟ ପ୍ରେସ୍ ଓ ଓଡ଼ିଶା କୋମ୍ପାନୀର ପ୍ରେସ୍ କର୍ତ୍ତୃକ ପ୍ରକାଶିତ
ଦୀର୍ଘତା ଭକ୍ତି ରସାମୃତ ବହିର ୫୦ ଅଧ୍ୟାୟରେ “ମହୁରା ରାଜ୍ୟ
ଡୁରୁଗ୍ରାମ” ସ୍ଥଳେ “ମହୁରା ରାଜ୍ୟ ମୋର ଗ୍ରାମ” ଛପା ଯାଇଛି
ଏବଂ “ସେ ଗ୍ରାମେ ମୋହର ବିଶ୍ରାମ” ବଦଳରେ “ସେ ଗ୍ରାମେ
ମୋହର ଆଶ୍ରମ” ଛପା ଯାଇଛି । କିନ୍ତୁ ମହୁରା ରାଜ୍ୟର ନାମ ସବୁ
ବହିରେ ଛପାଅଛି ।

ବଜାରରେ ମିଳୁଥିବା ଉକ୍ତ ଛପାବହି ମାନ ପଢ଼ି କେତେକ
ସନ୍ଦେହ ବୋଧ ପାରନ୍ତି ଯେ ରାମଦାସ ଦ୍ୱିତୀୟ ମହୁରା ରାଜ୍ୟରେ ଜନ୍ମ
ଗ୍ରହଣ କରିଥିବେ, କିନ୍ତୁ ଡୁରୁ ଗ୍ରାମରେ ଜନ୍ମ ହୋଇଥିବେ
ବୋଲି ପ୍ରମାଣ କଣ ?

ମାତ୍ର କବି ଯେ ଡୁରୁ ଗ୍ରାମରେ ଜନ୍ମ ହୋଇଥିଲେ ଏହା
ସୁପ୍ରମାଣିତ । ଏଥିରେ ସନ୍ଦେହ ନାହିଁ । ମହୁରା ରାଜ୍ୟରେ ଏହି ଡୁରୁ
ବ୍ୟକ୍ତି ଅନ୍ୟ କୌଣସି ଗ୍ରାମ ନାହିଁ । ଏହି ଡୁରୁ ଗ୍ରାମରେ
ମୁକ୍ତେଶ୍ୱର ଦେବାଳୟ ଓ ମଠ ଏବଂ କବିଙ୍କ ସମ୍ପର୍କୀୟ ଅନ୍ୟାନ୍ୟ
ସୂଚକମାନ ମାନ ଏବେ ବି ବିଦ୍ୟମାନ । କବିଙ୍କ ବଂଶଧର ମାନେ
ଏହି ଗ୍ରାମରେ ବର୍ତ୍ତମାନ ଅଛନ୍ତି । ଏହାଛଡ଼ା ନିମ୍ନ ଲିଖିତ ପ୍ରାମାଣିକ
ତଥ୍ୟାବଳୀରୁ ରାମଦାସ ଯେ ଡୁରୁ ଗ୍ରାମରେ ଜନ୍ମଗ୍ରହଣ କରିଥିଲେ
ତାହା ପ୍ରସ୍ତୁତ ଜଣାଯିବ ।

(୧) ଡୁରା ଗ୍ରାମ ନିବାସୀ ଲେଖନକାର ସ୍ୱର୍ଗତ ହରିହର ପାଞ୍ଚକ ଦ୍ୱାରା ନକଲକୃତ ଏକ ତାଳ ପତ୍ରର ‘ଦାତ୍ତ୍ୟତା ଭକ୍ତି ରସାମୃତ’ ପୋଥିରେ “ମହର୍ଷ ରାଜ୍ୟ ଡୁରାଗ୍ରାମ । ସେ ଗ୍ରାମେ ଅଟେ ମୋ ବଞ୍ଚାମ” ବୋଲି ଲେଖାଅଛି । ସ୍ୱର୍ଗତ ପାଞ୍ଚ ଏହି ପୋଥି ଖ୍ରୀ. ୧୮୯୧ ସାଲ ଜୁଲାଇ ୨୧ରେ ନକଲ ସମାପ୍ତ କରିଥିବା କଥା ଉଲ୍ଲେଖ କରିଛନ୍ତି । ଭକ୍ତି ତାଳପତ୍ର ପୋଥି ମୁଁ ଦେଖିଛି ।

(୨) ଆଉ ଏକ ତାଳପତ୍ରର ଦାତ୍ତ୍ୟତା ଭକ୍ତି ପୋଥି ମୁଁ ଦେଖିଲି । ଏହାର ଲେଖନକାର ହେଉଛନ୍ତି — ସାନଖେମୁଣ୍ଡି ରାଜ୍ୟର ଖୋଲଡି ଗ୍ରାମ ନିବାସୀ ସ୍ୱର୍ଗତ ଉଦୟନାଥ ପଟ୍ଟନାୟକ । ଏହି ପୋଥିରେ ମହର୍ଷ ରାଜ୍ୟ ଡୁରା ଗ୍ରାମର ଉଲ୍ଲେଖ ଅଛି ।

(୩) ବ୍ରହ୍ମପୁର ବିଶ୍ୱବିଦ୍ୟାଳୟର ସଂଗ୍ରହାଳୟରେ ଥିବା ଏକ ତାଳପତ୍ରର ଦାତ୍ତ୍ୟତା ଭକ୍ତି ପୋଥିରେ “ମହର୍ଷ ରାଜ୍ୟ ଡୁରା ଗ୍ରାମ । ସେ ଗ୍ରାମେ ଅଟେ ମୋ ବଞ୍ଚାମ” ବୋଲି ଲେଖା ଅଛି । ଏହି ତାଳପତ୍ର ବହି ଡୁରା ନିକଟସ୍ଥ ପଥର ଗ୍ରାମ ନିବାସୀ ଶ୍ରୀ ସୀତାରାମ ମହାନ୍ତି ଦେଖିଥିବା କଥା ଏକ ଟିକିରେ ଲେଖିଛନ୍ତି ।

(୪) ବଣିଷ୍ଠ ଐତିହାସିକ ସ୍ୱର୍ଗତ ଜଗବନ୍ଧୁ ସିଂହ ତାଙ୍କର ‘ପ୍ରାଚୀନ ଉତ୍କଳ’ ବହିରେ ଲେଖିଛନ୍ତି ଯେ କବି ରାମଦାସଙ୍କ ଘର ବ୍ରହ୍ମପୁର ନିକଟବର୍ତ୍ତୀ ଡୁରା ଗ୍ରାମ । ଭକ୍ତି ବହିରେ ସେ ‘ଦାତ୍ତ୍ୟତା ଭକ୍ତି ରସାମୃତ’ ବହିରୁ ଉଦ୍ଧୃତ ଦେଇଛନ୍ତି “ମହର୍ଷ ରାଜ୍ୟ ଡୁରା ଗ୍ରାମ । ସେ ଗ୍ରାମେ ଅଟେ ମୋ ଆଶ୍ରମ” ॥ ସ୍ୱର୍ଗତ ସିଂହ ନିଶ୍ଚୟ କୌଣସି ତାଳପତ୍ର କିମ୍ବା ଛପା ‘ଦାତ୍ତ୍ୟତା ଭକ୍ତି’ ବହିରୁ ଏହି ଉଦ୍ଧୃତ ପ୍ରକାଶ କରିଛନ୍ତି । ଏଠାରେ ଲକ୍ଷ୍ୟ କରିବା କଥା ଯେ “ବଞ୍ଚାମ” ସ୍ଥଳେ “ଆଶ୍ରମ” ର ଉଲ୍ଲେଖ ଅଛି ।

(୫) ସ୍ୱର୍ଗତ ଖ୍ୟାମ ସୁନ୍ଦର ବାଜୁରୁ ତାଙ୍କ ‘ପ୍ରବନ୍ଧାବଳୀ’ ବହିରେ ରାମଦାସ ଡୁରା ଗ୍ରାମରେ ଜନ୍ମ ଗ୍ରହଣ କରିଥିଲେ ବୋଲି ଲେଖିଛନ୍ତି ।

(୬) ପଥର ଗ୍ରାମ ନିବାସି ଶ୍ରୀ ସୀତାଦେବ ମହାନ୍ତି ‘ଭକ୍ତକବି ରାମଦାସ ଓ ଦାଡ଼ିଏତା ଭକ୍ତି ରସାଦୃତ’ ଶୀର୍ଷକ ଏକ କ୍ଷୁଦ୍ର ପ୍ରବନ୍ଧ ଲେଖିଛନ୍ତି । ସେଥିରେ ସେ ମତ ଦେଇଛନ୍ତି “କିନ୍ତୁ ପ୍ରକୃତରେ ମୋର ଗ୍ରାମ ସ୍ଥାନରେ ‘ଡୁରାଗ୍ରାମ’ ହେବା କଥା । କାରଣ କବି ଆମ୍ଭ ପରିଚୟ ଦେଲା ବେଳେ ମହୁଣା ରାଜ୍ୟ ମୋର ଗ୍ରାମ । ସେ ଗ୍ରାମେ ମୋହର ଆଶ୍ରମ କହିବାରେ କଥାଟା ମଧୁ ହେଉନାହିଁ । କିନ୍ତୁ ଡୁରାଗ୍ରାମ କହିଲେ ତାହା ଅତ୍ୟନ୍ତ ସ୍ପଷ୍ଟ ହୋଇପଡ଼େ ।”

(୭) ମୋ ମତରେ କବି ରାମଦାସ ଗୋଟିଏ ଧାଡ଼ିରେ ମୋର ଓ ‘ମେହର ହୃଦୟ ଲେଖି ନଥିବେ । ତେଣୁ ମୋର ସ୍ଥାନରେ ଡୁରା ଲେଖିଥିବା ବିଶ୍ୱାସ ଯୋଗ୍ୟ । ତେବେ ସେ ଗ୍ରାମେ ଅଟେ ମୋ ବିଶ୍ରାମ ସ୍ଥଳେ “ସେ ଗ୍ରାମେ ଅଟେ ମୋ ଆଶ୍ରମ” ହୃଦୟ କବି ସ୍ୱତନ୍ତ୍ର ଲିଖିତ ପୋଥିରେ ଲେଖିଥିବେ । କାରଣ ‘ବିଶ୍ରାମ’ ଶବ୍ଦ ଅପେକ୍ଷା ‘ଆଶ୍ରମ’ ଶବ୍ଦ ଅଧିକ ଯୁକ୍ତିଯୁକ୍ତ ମନେହୁଏ । କବି ମଧ୍ୟ ଏକ ମଠରେ ବାସ କରୁଥିବା ଜଣାଯାଏ । କାଳହମେ ମୂଳ ତାଳପତ୍ର ପୋଥିରେ ନକଲ ବେଳେ ଲେଖନ କାରଙ୍କ ସୁଟି ବା ପାଠ କର୍ତ୍ତାଙ୍କ ଭ୍ରମ ଯୋଗୁଁ ଏହିପରି କେତେକ ପଦର ପରିବର୍ତ୍ତନ ହୋଇଥାଇ ପାରେ ।

(୮) ଡ଼କ୍ଟର ହରେକୃଷ୍ଣ ମହତାବ ତାଙ୍କର ଓଡ଼ିଶା ଇତିହାସ ଦ୍ୱିତୀୟ ଖଣ୍ଡରେ ଭକ୍ତକବି ରାମଦାସ ଗଞ୍ଜାମ ଜିଲ୍ଲାର ମହୁଣା ରାଜ୍ୟ ଅନ୍ତର୍ଗତ ତୁରା ଗ୍ରାମର ଅଧିବାସୀ ଥିଲେ ବୋଲି ଉଲ୍ଲେଖ କରିଛନ୍ତି ।

(୯) ଗୋଟିଏ ପୁରୁଣା ଛାତ୍ରୀ ‘ଦାତୃତା ଭକ୍ତି’ ଛପାବନ୍ଧୁ ମୁଁ ଦେଖିଲି । ବହିଟିରୁ ଛପା ସମୟ ଜଣାଗଲା ନାହିଁ, କାରଣ ପ୍ରଥମ ଓ ଶେଷରୁ କେତେପୃଷ୍ଠା ନଷ୍ଟ ହୋଇ ଯାଇଛି । ତେବେ ବହିଟି ଦେଖି ମନେ ହେଲା ପ୍ରାୟ ୭୦ କି ୮୦ ବର୍ଷ ତଳର ଛପା । ଏହି ବହିର ଦ୍ଵିତୀୟ ଶ୍ଵେତ ରେଖରେ “ମହତ୍ତ୍ଵ ରାଜ୍ୟ ଭୁର ଗ୍ରାମ” ଲେଖାଅଛି । ଡୁର ପ୍ଲାନରେ ଭୁଲରେ ନଷ୍ଟ ‘ଭୁର’ ବୋଲି ଛପାଯାଇଛି ।

(୧୦) ସମାଲୋଚକ ଅଧ୍ୟାପକ ଶ୍ରୀ ପଠାଣୀ ପଟ୍ଟନାୟକ ତାଙ୍କ ‘ଓଡ଼ିଆ ସାହିତ୍ୟର ଇତିହାସ’ ବହିରେ ରାମ ଦାସଙ୍କ ବାସସ୍ଥାନ ବ୍ରହ୍ମପୁର ନିକଟବର୍ତ୍ତୀ ଡୁର ଗ୍ରାମ ବୋଲି ଉଲ୍ଲେଖ କରିଛନ୍ତି ।

(୧୧) ପଣ୍ଡିତ ସମ୍ବନ୍ଧାନାୟକ ଦାଶ ମଧ୍ୟ ରାମ ଦାସଙ୍କ ଉପରେ ଆଲୋଚନା ପ୍ରସଙ୍ଗରେ ଦାତୃତା ଭକ୍ତିରୁ ଏକ ଉଦ୍ଧୃତ ଦେଇଛନ୍ତି—

ମହତ୍ତ୍ଵ ରାଜ୍ୟ ଡୁର ଗ୍ରାମ ।

ସେ ଗ୍ରାମେ ମୋହର ଆଶ୍ରମ ॥

(୧୨) ବ୍ରଜୀଷ୍ଠ ଶ୍ରୀକୃଷ୍ଣ ଟିକ ଡକ୍ଟର ସତ୍ୟନାୟକ ରାଜଗୁରୁ ମଧ୍ୟ ରାମଦାସ ଡୁର ଗ୍ରାମରେ ଜନ୍ମ ଲଭିଥିବା କଥା ଲେଖିଛନ୍ତି ।

ଉପରୋକ୍ତ ତଥ୍ୟାବଳୀରୁ ସ୍ପଷ୍ଟ ପ୍ରମାଣିତ ହୁଏ ଯେ ଭକ୍ତକବି ରାମଦାସ ଡୁର ଗ୍ରାମରେ ଜନ୍ମ ଗ୍ରହଣ କରିଥିଲେ ।

—କବିଙ୍କ ଜନ୍ମକାଳ—


ଅନ୍ୟାନ୍ୟ ଅଧିକାଂଶ ପ୍ରାଚୀନ ଲେଖକମାନଙ୍କ ପରି ଭକ୍ତକବି ରାମଦାସ ଏହି ଗ୍ରନ୍ଥରେ ନିଜର ଜନ୍ମ ବର୍ଷ ବା

କାଳ ସମ୍ପର୍କରେ କୌଣସିଠାରେ ସୁନା ଦେଇ ନାହାନ୍ତି ।
 ତେବେ ଦାତ୍ତ୍ୟତା ଭକ୍ତି ରସାନୁତର ପ୍ରଥମ ଖଣ୍ଡ, ସେ ଖୁରୁଧାର
 ଗଜପତି ରାଜା ଶ୍ରୀ ବରକେଶରୀ ଦେବଙ୍କ ୪୨ ଅଙ୍କରେ ଓ
 ଦ୍ଵିତୀୟ ଖଣ୍ଡ ଶ୍ରୀ ଦିବ୍ୟସିଂହ ଦେବଙ୍କ ପ୍ରଥମ ଅଙ୍କରେ ସମ୍ପୂର୍ଣ୍ଣ
 କରିଥିବା କଥା ଉଲ୍ଲେଖ କରିଛନ୍ତି । ଶ୍ରୀ ବୀର କେଶରୀ ଦେବଙ୍କ
 ୪୧ ଅର୍ଥାତ୍ ଶ୍ରୀ: ୧୭୭୯ କିମ୍ବା ୧୭୭୦ର ବହୁପୁରୁ କବି ଜନ୍ମ
 ଗ୍ରହଣ କରିଥିବେ । ଯଦି କବିଙ୍କୁ ଉକ୍ତ ବ୍ରହ୍ମ ରଚନା କରିବା
 ବେଳକୁ ୩୦ କିମ୍ବା ୪୦ ବର୍ଷ ଭିତରେ ବୟସ ହୋଇଥିବ—
 ତେବେ ସେ ଶ୍ରୀ: ୧୭୩୦ଠାରୁ ୧୭୪୦ ସାଲ ଭିତରେ ଜନ୍ମଗ୍ରହଣ
 କରିଥିବେ ।

କବି କେବେ ମୃତ୍ୟୁ ଲାଭିଥିଲେ ତାହା ମଧ୍ୟ ଜଣାଯାଏ
 ନାହିଁ । କବି ନିଷ୍ପତ୍ତ୍ୟୁ ଘର୍ଦ୍ଦାୟୁ ଥିଲେ, କାରଣ ପ୍ରଥମ ଖଣ୍ଡ ରଚନା
 କରିବାର ୩୦ ବର୍ଷ ପରେ ସେ ଦ୍ଵିତୀୟ ଖଣ୍ଡ ରଚନା କରିଥିବା
 କଥା ନିଜେ କହିଛନ୍ତି । ପଣ୍ଡିତ ମଳକଣ୍ଠ ଦାସ, ଭକ୍ତକବି
 ରାମଦାସ ୮୦ ବର୍ଷ ଯାଏଁ ଜୀବିତ ଥିଲେ ବୋଲି ଅନୁମାନ
 କରିଛନ୍ତି ।

— ଭକ୍ତକବି ରାମଦାସଙ୍କ ବଂଶାବଳୀ —

ସ୍ୱର୍ଗତ ଶ୍ୟାମ ସୁନ୍ଦର ରାଜଗୁରୁ ଓ ଶ୍ରୀ ସୀତାରାମ ମହାନୁଜ
 ପ୍ରବର୍ତ୍ତୁ ଆନନ୍ଦ କବିଙ୍କ ବଂଶାବଳୀ ନମ୍ନରେ ପ୍ରଦତ୍ତ ହେଲା ।



ଭକ୍ତକବି ରାମଦାସ ଘାଣାଗୁରୁ ଥିଲେ । ତାଙ୍କ ବଂଶଧର ମାନେ ଏବେ ବି ଘାଣାଗୁରୁ ଭାବରେ ସମ୍ମାନିତ । ଡୁରା ଓ ପାଖାପାଖି ଅଞ୍ଚଳରେ ଏମାନଙ୍କର ବହୁ ଶିଷ୍ୟ ଅଛନ୍ତି । ରାମଦାସଙ୍କ ପରି ଏମାନେ ମଧ୍ୟ ରାମାନନ୍ଦ ସଂପ୍ରଦାୟ ଅନ୍ତର୍ଭୁକ୍ତ । ଏମାନେ ଶ୍ରୀ ବୈଷ୍ଣବ ।

ଜରଡ଼ା ନକଟବର୍ତ୍ତୀ ସୁବର୍ଣ୍ଣପୁର ଗ୍ରାମ ମଠର ମନ୍ତ୍ରଣ ଭକ୍ତକବି ରାମଦାସଙ୍କ ବିଦ୍ୟାଗୁରୁ ଓ ଘାଣାଗୁରୁ ଥିବା ଜଣାଯାଏ । ତାଙ୍କ ଗୁରୁଙ୍କ ନାମ ଗଦାଧର ଦାସ । ଗୁରୁଙ୍କଠାରୁ ସେ ସଂସ୍କୃତ ଅଧ୍ୟୟନ କରିଥିଲେ । ରାମଦାସ ଡୁରା ଗ୍ରାମରେ ଏକ ସଂସ୍କୃତ ପାଠଶାଳା ଖୋଲି ଶୁଦ୍ଧମାନଙ୍କୁ ପଢ଼ାଉଥିଲେ । ସେ ମଧ୍ୟ ଗାଁର କାର୍ଜି ଥିଲେ । ବଂଶାନୁକ୍ରମରେ ଏହି କାର୍ଜି କାମ କରାଯାଉଥିଲା । “ଏହାଙ୍କ ବଂଶଧର (ନାତିଙ୍କ ନାତି) ପରଶୁରାମ ଦାସ ମଧ୍ୟ ବର୍ତ୍ତମାନ କାର୍ଯ୍ୟ ହୋଇଅଛନ୍ତି” ବୋଲି ଖ୍ୟାତସୁନ୍ଦର ରାଜଗୁରୁ ଲେଖିଛନ୍ତି ।

ରାମଦାସ ଏକାଧାରରେ ଭକ୍ତକବି, ଫଣ୍ଡିତ, ଶିକ୍ଷକ, ଘାଣାଗୁରୁ ବା ମନ୍ତ୍ରଦାତା, ଗୃହୀ ବୈଷ୍ଣବ ତଥା କାର୍ଜି ଥିଲେ । ଡୁରା ଗ୍ରାମର ଉପକଣ୍ଠରେ ଥିବା ଶୁଣାନ ନକଟସ୍ଥ ଶିବ ମନ୍ଦିର (ଶ୍ରୀ ମୁକ୍ତେଶ୍ୱର ମନ୍ଦିର) ଏକ ନିକାଞ୍ଚନ ଓ ରମଣୀୟ ସ୍ଥାନରେ ଅବସ୍ଥିତ । ବାସ୍ତବିକ ଲେଖାଲେଖି କରିବା ପାଇଁ ଏହି ସ୍ଥାନକୁ କବି ବାଞ୍ଛା ନେଇଥିବା ବିଚିତ୍ର ନୁହେଁ । ଏହି ମନ୍ଦିର ପଛପଟେ ଥିବା ଏକ ପ୍ରକାଶ୍ଟ ବାହାଡ଼ା ଗଛ ମୂଳେ କବି କୁଆଡ଼େ ଲେଖା-ଲେଖି କରୁଥିଲେ ବୋଲି ପ୍ରବାଦ ଅଛି । କବି କୁଆଡ଼େ ବେତାଳ ସାଧନା କରିଥିଲେ ବୋଲି ଶୁଣାଯାଏ । ଏହି ଟିପ୍ପଣୀ ମୁଁ ବୁଲି ଦେଖିଛି ।

— କବିଙ୍କ ଅନ୍ୟାନ୍ୟ ରଚନା—

ରାମଦାସ ‘ଦାର୍ଢ୍ୟତାରକ୍ତ ରସାମୃତ’ (୧ମ ଓ ୨ୟ ଖଣ୍ଡ) ବ୍ୟତୀତ ‘ରାମ ରସାମୃତ’ ନାମକ ଅନ୍ୟ ଏକ ଗ୍ରନ୍ଥ ରଚନା କରିଥିବା ଜଣାଯାଏ । ପଣ୍ଡିତ ବିନାୟକ ମିଶ୍ରଙ୍କର ‘ଓଡ଼ିଆ ସାହିତ୍ୟର ଇତିହାସ’, ମହତାବଙ୍କ ‘ଓଡ଼ିଶା ଇତିହାସ, ଶ୍ରୀ ଜାନକୀ ବଲ୍ଲଭ ମହାନ୍ତିଙ୍କ ‘ଓଡ଼ିଆ ସାହିତ୍ୟ’ (ଇଂରାଜୀ) ଓ ଅନସୁୟା ପ୍ରସାଦ ପାଠକଙ୍କ ସମ୍ପାଦିତ ‘ଉତ୍କଳ ସାହିତ୍ୟ କା ଇତିହାସ’ (ହିନ୍ଦୀ) ବହିରେ ଉଲ୍ଲେଖ ଅଛି ଯେ କବି ରାମଦାସ ‘ରାମ ରସାମୃତ’ ନାମକ ଅନ୍ୟ ଏକ ଗ୍ରନ୍ଥ ରଚନା କରିଥିଲେ । କିନ୍ତୁ ଏହି ବହି ବର୍ତ୍ତମାନ କେଉଁଠି ଦେଖିବାକୁ ମିଳୁନାହିଁ । ରାମଦାସ ନିଶ୍ଚୟ ଏକାଧିକ ଗ୍ରନ୍ଥ ରଚନା କରିଥିବେ । କାରଣ ଆଗରୁ କିଛି ନ ଲେଖି ସେ ହଠାତ୍ ‘ଦାର୍ଢ୍ୟତାରକ୍ତ’ ପରି ଏକ ଉନ୍ନତ ଶୂନ୍ୟ ଲେଖି ପରିବା ଦୃଢ଼ ସମ୍ଭବ ନୁହେଁ । ଶ୍ରେୟ ବହି ଲେଖି ସେ ମରବ ହୋଇ ରହିଯିବା ବିଶ୍ୱାସ କରି ହେଉନାହିଁ । ଅବଶ୍ୟ କବି ଟିକିଏ ହେଲା ପ୍ରକୃତର ମନେ ହୁଏ । କାରଣ ୧ମ ଖଣ୍ଡ ଲେଖିବାର ୩୨ ବର୍ଷ ପରେ ସେ ୨ୟ ଖଣ୍ଡ ରଚନା ସମାପ୍ତ କରିଥିବା କଥା ଲେଖିଛନ୍ତି । ‘ରାମ ରସାମୃତ’ ଛଡ଼ା ସେ ‘ଶ୍ରୀ ରାମ ବିଳାସ’ ଓ ‘ଶ୍ରୀରାମ ସମ୍ଭାର’ ନାମକ ଆଉ ଦୁଇଟି ଗ୍ରନ୍ଥ ରଚନା କରିଥିଲେ ବୋଲି ଡୁଗ୍ଲସ ଗ୍ରାମବାସୀଙ୍କ ଠାରୁ ଜଣାଯାଏ । ଅବଶ୍ୟ ଏଥିରେ ସନ୍ଦେହ କିଛି ନାହିଁ । ରାମଦାସଙ୍କ ଜଣେ ପୁରବର୍ତ୍ତୀ କବି ଧରାକୋଟର ବିପ୍ର କାନ୍ତ ଦାସ ‘ରାମ ରସାମୃତ ମିତ୍ର’ ନାମକ ଏକ ଗ୍ରନ୍ଥ ରଚନା କରିଛନ୍ତି ।

ବଶିଷ୍ଠ ଯତିହାସିକ ଶ୍ରୀ କେଦାରନାଥ ମହାପାତ୍ରଙ୍କର ପ୍ରବନ୍ଧ ‘ଓଡ଼ିଆ ଶିଳ୍ପ ଓ ସାହିତ୍ୟରେ ରାମାୟଣର ପ୍ରଭାବ’ରୁ ଜଣାଯାଏ ଯେ “ସଂସ୍କୃତ: ଆଧ୍ୟାତ୍ମ୍ୟ: ରାମାୟଣ” — ରାମାନନ୍ଦୀ ସପ୍ତଦାୟଙ୍କର ଏକ ଆଦରଣୀୟ ଗ୍ରନ୍ଥ । ଏହି ଗ୍ରନ୍ଥର ପ୍ରଥମ ଓଡ଼ିଆ ଅନୁବାଦ କରିଥିଲେ ହଳଧର ଦାସ । ଏହା ଶ୍ରୀ: ୧୬୮୨ ରେ ଲିଖିତ । ଶ୍ରୀ କେଦାରନାଥ ମହାପାତ୍ର ଉକ୍ତ ପ୍ରବନ୍ଧରେ ଲେଖିଛନ୍ତି — “ସମ ସାମୟିକ ଅନ୍ୟ ଏକ ଗ୍ରନ୍ଥ ଦେଖନ୍ତୁ — ‘ଅଖିଳ ରସ ଚିନ୍ତାମଣି’ — ରଜ ବଂଶୀୟ ଶ୍ରୀ କୃଷ୍ଣଦେବଙ୍କ ପୁତ୍ର ଶ୍ରୀ ରାମଚନ୍ଦ୍ର ଦେବଙ୍କ ଅନୁଜ ପୀତାମ୍ବର ଦେବ ଏହି ଗ୍ରନ୍ଥର ପ୍ରଣେତା । ଗ୍ରନ୍ଥର ପ୍ରତ୍ୟେକ ପଦ ଆରମ୍ଭରେ ‘ଅ’ ଅକ୍ଷର ବ୍ୟବହୃତ ଓ ଗ୍ରନ୍ଥ ରଚନା ଖୋଲିରେ ଉପେନ୍ଦ୍ର ଭଞ୍ଜଙ୍କ ‘ବୈଦେ ସୁଶ ବଳାସୁ’ର ପ୍ରଭାବ ସ୍ପଷ୍ଟ ପ୍ରତି ପ୍ରମାଣିତ । ଗ୍ରନ୍ଥର ସ୍ଥାନେ ସ୍ଥାନେ ଶ୍ରୀ ରାମଦାସଙ୍କ ନାମରେ ଭଣିତା ଥିବାରୁ ସେ ଗ୍ରନ୍ଥର ପ୍ରକୃତ କବି ଥିବାରୁ ମନେହୁଏ ଏବଂ ଗ୍ରନ୍ଥଟି ସ୍ୱାୟତ୍ ପୃଷ୍ଠପୋଷକ ପୀତାମ୍ବର ଦେବଙ୍କ ନାମରେ ଭଣିତା କରିଥିଲେ । ଉକ୍ତ କବି ‘ଦାତାତ୍ରୟା ଭକ୍ତି’ର ରଚୟିତା ଭକ୍ତ ରାମଦାସଙ୍କ ଠାରୁ ଅଲଗା ହୋଇଥିଲେ ଗ୍ରନ୍ଥଟି ବାର କେଶରୀ ଦେବଙ୍କ ରାଜଭରଣ ଶେଷ ଭାଗରେ ରଚିତ ହୋଇଥିବା ସ୍ଥିତି କରାଯାଇପାରେ । କିନ୍ତୁ ଏହି ସିଦ୍ଧାନ୍ତ ଅନ୍ୟ ପ୍ରମାଣ ସାପେକ୍ଷ ।

ବାସ୍ତବିକ ଶ୍ରୀ ମହାପାତ୍ରଙ୍କ ଉକ୍ତ ତାତ୍ପର୍ଯ୍ୟପୂର୍ଣ୍ଣ । ଏ ସମ୍ପର୍କରେ ଅଧିକ ଗବେଷଣା ଆବଶ୍ୟକ । ରାମାନନ୍ଦ ସପ୍ତଦାୟ ଭକ୍ତ ରାମଭକ୍ତ କବି ରାମଦାସ ରାମ ସମ୍ପର୍କମୁ ଅନ୍ୟ କେତେକ ଗ୍ରନ୍ଥ ଦ୍ୱାରା ଲେଖିଥିବେ ।

‘ଦାତୃତା ଭକ୍ତି’ ରଚୟିତା ରାମଦାସଙ୍କ ପୁରୁଷ ଆଉ ଦୁଇଜଣ ରାମଦାସ ନାମକ କରିଥିଲେ । ପଣ୍ଡିତ ବିନାୟକ ମିଶ୍ରଙ୍କ ‘ଐଶ୍ଵରୀ ସାହିତ୍ୟର ଇତିହାସ’ ଶ୍ରୀ କେଦାରନାଥ ମହାପାତ୍ରଙ୍କ ‘ସାରାମା’ ଇତିହାସ’ ଓ ଶ୍ରୀ ସୁଦର୍ଶନ ଆଚାର୍ଯ୍ୟଙ୍କ ‘ସାହିତ୍ୟ ଓ ସାହିତ୍ୟିକ’ ଦେହୁଟୁ ଏ ବର୍ଷର ଜଣାପଡ଼େ ।

କବି ଦିବାକର ଦାସ ତାଙ୍କର ‘ଜଗନ୍ନାଥ ଚରିତାମୃତ’ରେ ଜଗନ୍ନାଥ ଦାସଙ୍କର ରାମଦାସ ନାମରେ ଏକ ଶିଷ୍ୟଥିବା କଥା ଲେଖିଛନ୍ତି । ଏହି ମେଦାସ, ମୁକୁନ୍ଦଦେବଙ୍କ ୨ୟ ଅଙ୍କ ଅର୍ଥାତ୍ ଖ୍ରୀ. ୧୫୭୧ରେ ‘ଗୁପ୍ତଗୀତା’ ରଚନା କରିଥିଲେ ।

ଶ୍ରୀ ଭକ୍ତରାମଦାସ ବୋଲି ଜଣେ ଭକ୍ତ, ମଥୁରା ନିକଟସ୍ଥ ହରିଦ୍ଵାର ଗାଁରେ ଜନ୍ମଗ୍ରହଣ କରିଥିଲେ । ତାଙ୍କର ପ୍ରାୟ ୨୦ ପ୍ରବନ୍ଧ ରହିଥିଲେ । ଜରଜା ବାଳା ଶ୍ରୀ ଧ୍ୟାନମୟର ଦେବଙ୍କ ଦୁଇଜଣ କଲରେ ସେ ‘ଶ୍ରୀ ରାମ ଭକ୍ତି ରସ ବଳୀ’ ନାମରେ ଏକ ସଂସ୍କୃତ ଗ୍ରନ୍ଥ ଲେଖିଥିଲେ । ଏହା ତା ୨୩-୧୦-୧ ୪୫ ରେ ରଚିତ ବୋଲି ଶ୍ରୀ କେଦାରନାଥ ମହାପାତ୍ର ମତ ଦିଅନ୍ତି । ଭକ୍ତରାମ ଦାସଙ୍କ ମୃତ୍ୟୁ ପରେ ତାଙ୍କର ଜଣେକ ଶିଷ୍ୟ ବାଲୁକ ଦାସ ଏହି ସଂସ୍କୃତ ଗ୍ରନ୍ଥକୁ ଐଶ୍ଵରୀରେ ଅନୁବାଦ କରିଥିଲେ । ଏହାଙ୍କ ରଚିତ ‘ଅନ୍ୟାନ୍ୟ ଗ୍ରନ୍ଥ ହେଲା ‘ସୁମାନନ୍ଦ ଜ୍ଞାନାମ୍ବୁଜ’ ଓ ‘ସୁମନିଧି ବରିତାମୃତ’ ।

ଏଠାରେ କୌତୁହଳ ସହ ଲକ୍ଷ୍ୟ କରିବା କଥା ଯେ ‘ଦାତୃତା ଭକ୍ତି’ ରଚୟିତା ରାମଦାସ ମଧ୍ୟ ଜରଜା ସୁବର୍ଣ୍ଣପୁର ମଠର ମହନ୍ତଙ୍କ ଶିଷ୍ୟ ଥିଲେ । ମାତ୍ର ତାଙ୍କ ଗୁରୁଙ୍କ ନାମ ଥିଲା ରାଦାଧର ଦାସ ।

—ଦାତ୍ତ୍ୟତାଭକ୍ତି ରସାମୃତ—

(ଆଲୋଚନା)

(କ) ନାମକରଣ :— ଏହି ଗ୍ରନ୍ଥର ନାମକରଣରେ ବ୍ୟାକରଣ ଗତ ଅଶୁଦ୍ଧି ଦେଖାଯାଏ । ଦୃତଭକ୍ତି ବା ଦାତ୍ତ୍ୟଭକ୍ତି ନାମ ନଦେଇ ଏହାକୁ ଦାତ୍ତ୍ୟତାଭକ୍ତି ନାମକରଣ କରିବାର ଉଦ୍ଦେଶ୍ୟ ବୁଝାଯାଏ ନାହିଁ । ରମଦାସ ଏହି ଗ୍ରନ୍ଥର କୌଣସି କୌଣସି ଅଧ୍ୟାୟ ଶେଷରେ ଦାତ୍ତ୍ୟ ଭକ୍ତି ବୋଲି ଲେଖିଛନ୍ତି । ଯଥା—“ଏ ଦାତ୍ତ୍ୟଭକ୍ତି କଥା ମାନ, ମରଣ ଅଧ୍ୟାୟେ ସମ୍ପୂର୍ଣ୍ଣ ।”

କେଣୁ ପଣ୍ଡିତ ବିନାୟକ ମିଶ୍ରଙ୍କ ମତ ଅନୁଯାୟୀ କବି ରମଦାସ କେବଳ ସୁନ୍ଦର ଶୁଣାଯିବା ଉଦ୍ଦେଶ୍ୟରେ ‘ଦାତ୍ତ୍ୟତା ଭକ୍ତି’ ନାମକରଣ କରିଥିବା ଅନୁମାନ । ପଣ୍ଡିତ ମାଳକଣ୍ଠ ଦାଶ ତାଙ୍କର ‘ଓଡ଼ିଆ ସାହସ୍ୟର ଫଳ ପରିଗାମ’ ପୃଷ୍ଠକରେ ଭକ୍ତକବି ରମଦାସଙ୍କୁ ଡାକୁ ଆସେଇ କରି କହିଛନ୍ତି ଯେ ସେ (ରମଦାସ) କୁଆଡ଼େ ପାଠ ଶାଠ ବିଶେଷ ବେଳେ ଜାଣି ନଥିଲେ । ଅକ୍ଷର ଚିହ୍ନି ଓଡ଼ିଆ ଭଗବତ ପଢ଼ିବା ଓ ଶେଢ଼ା ଲେଖିବା ଛଡ଼ା ଆଉକିଛି ପଢ଼ା ଲେଖା ତାଙ୍କର ଥିଲାପରି ଲାଗୁନାହିଁ । ‘ଦାତ୍ତ୍ୟତା ଭକ୍ତି’ କେରୁ ଏହା ବେଶ ଜଣା ପଡ଼େ ।

କିନ୍ତୁ କେଉଁ ଭାଷି ବଳରେ ପଣ୍ଡିତ ମାଳକଣ୍ଠ କବି ରମଦାସଙ୍କୁ ଅଳ୍ପ ପାଠୁଆ କହିଲେ ତତ୍ତା ଜଣାପଡ଼େ ନାହିଁ । ଖାଲି କଣ ଏହି ଗ୍ରନ୍ଥର ନାମକରଣ ଯୋଗୁଁ ? ପଣ୍ଡିତ ମାଳକଣ୍ଠଙ୍କ ବହୁ ପୁସ୍ତକ ସ୍ବର୍ଗତ ଖ୍ୟାତସୁନ୍ଦର ରଚନାରୁ ନିଜର ‘ପ୍ରବନ୍ଧାବଳୀ’ (୧୯୦୯ ପ୍ରବନ୍ଧ ଲେଖା) ରେ ରମଦାସ ଏକ ସଂସ୍କୃତ ଶିକ୍ଷକ

ଥିଲେ ବୋଲି ଲେଖିଛନ୍ତି । ତେଣୁ ସମତାପ ନିଜର ମୁଖ୍ୟ ମା
ଯୋଗୁଁ ଏହିପରି ନାମକରଣ କରିଥିଲେ କହିବା ଠିକ୍ ନୁହେଁ ।
ତେଣୁ କେବଳ ଭଲ ଶୁଣାଯିବା ଉଦ୍ଦେଶ୍ୟରେ ‘ଦାଉଁଧଭାଉଁଶ’
ନାମ ଦେଇଥିବା ଅଧିକ ସୁକ୍ତିଯୁକ୍ତ ମନେ ଦୃଢ଼ ।

(ଖ) ରଚନା କାଳ (୧ମ ଶତ୍ରୁ) : ଏହି ‘ଦାଉଁଧଭାଉଁଶ’
ଭକ୍ତି ରସାବଳୀ’ କୁ କବି ଦୁଇଟି ଶତ୍ରୁବଦ୍ଧ ସମାପ୍ତ କରିଥିଲେ ।
ଏହି ଦୁଇଟି ଶତ୍ରୁର ରଚନା କାଳ ସମ୍ପର୍କରେ ସେ ପ୍ରତ୍ୟକ୍ଷ
ଶତ୍ରୁର ଶେଷ ଅକ୍ଷରରେ ସୂଚନା ଦେଇଛନ୍ତି । ବର୍ତ୍ତମାନ ପ୍ରଥମ
ଶତ୍ରୁ କେତେ ସମାପ୍ତ ହୋଇଥିବା ତାହା ଦେଖିବା । ପ୍ରଥମ
ଶତ୍ରୁରେ ପଞ୍ଚୋତ୍ତି ଅକ୍ଷର ଅଛି । ଏହାର ଶେଷ ଅକ୍ଷର ଅର୍ଥାତ୍
୨୫ ଅକ୍ଷରରେ କବି ଲେଖିଛନ୍ତି

ଏ ଦାଉଁଧଭାଉଁଶ କଥାମାନ ।

ପରଶ ଅକ୍ଷର ସମ୍ପୂର୍ଣ୍ଣ ॥

ଶ୍ରୀ ଗର କେଶରୀ ଦେବଙ୍କ ।

ସମ୍ପୂର୍ଣ୍ଣ ବସ୍ତୁଲିଖ ଅଙ୍କ ॥

ଏହି ଗରକେଶରୀ ଦେବଙ୍କ ରଚନାର ଆରମ୍ଭ ଓ ଶେଷ
କେଉଁ ସାଲରେ ହୋଇଥିଲା ସେ ସମ୍ପର୍କରେ ଐତିହାସିକ ମାନେ
ଭଲ୍ ଭଲ୍ ମତ ଦିଅନ୍ତି । ଏଣୁ ସଠିକ୍ ଭାବେ କାଳ ନିର୍ଦ୍ଧାରଣ
କରିବା କଷ୍ଟକର । ଓଡ଼ିଶା ଇତିହାସ ଓ ଓଡ଼ିଆ ସାହିତ୍ୟର
ଇତିହାସ ଲେଖିଥିବା କେତେ ଜଣ ଐତିହାସିକ ତଥା ସମାଲୋଚକ
ଶ୍ରୀଗରକେଶରୀ ଦେବଙ୍କ ରଚିତ କାଳ ସମ୍ପର୍କରେ ସାହା
ଲେଖିଛନ୍ତି ତାହା ନିମ୍ନରେ ପ୍ରଦର୍ଶିତ ହେଲା ।

ଶ୍ରୀ ୧୭୩୭ - ୧୭୯୩ - ଡଃ ହରେକୃଷ୍ଣ ମହତାବ
(ଓଡ଼ିଶା ଇତିହାସ)

ଶ୍ରୀ ୧୭୩୯ - ୧୭୮୧ - ଡଃ ଏନ୍. କେ ସାହୁ
ଡଃ ପି. କେ. ଶିଶୁ
ଓ ଡଃ ଜେ. କେ. ସାହୁ ।
(History of orissa
1st Edn., 1979)

ଶ୍ରୀ ୧୭୩୭ - ୧୭୮୦ - ସ୍ୱର୍ଗତ ଜଗବନ୍ଧୁ ସିଂହ

ଶ୍ରୀ ୧୭୩୭ - ୧୭୭୩ - ସ୍ୱର୍ଗତ ଖ୍ୟାମସୁନ୍ଦର ରାମଚନ୍ଦ୍ର

ଶ୍ରୀ ୧୭୩୭ - ୧୭୯୩ - ଚନ୍ଦ୍ରଧର ମହାପାତ୍ର

ଶ୍ରୀ ୧୭୩୭ - ୧୭୯୩ - ପଣ୍ଡିତ ସୁଧର୍ମନାରାୟଣ ଦାସ

ଶ୍ରୀ ୧୭୩୭ - ୧୭୯୩ - ଅକ୍ଷୟକ ପ୍ରଧାନୀ କୁଞ୍ଜନାୟକ

ଶ୍ରୀ ୧୭୩୭ - ୧୭୯୩ - କେଦାରନାଥ ମହାପାତ୍ର

ତେବେ ଶ୍ରୀ ୧୭୩୭ ରୁ ଶ୍ରୀ ୧୭୯୩ ଯାଏଁ ଶ୍ରୀ ବର
କେଶରୀ ଦେବଙ୍କ ରାଜତ୍ୱ କାଳ ଥିବା ସମ୍ପର୍କରେ ଅଧିକାଂଶ
ଲିଖିତ ଏକମତ ଜଣାଯାଏ । ବର୍ତ୍ତମାନ ଐତିହାସିକ ଶ୍ରୀ କେଦାର
ନାଥ ମହାପାତ୍ର ଏହି ରାଜତ୍ୱ କାଳ ସମ୍ପର୍କରେ ବ୍ୟାପକ
ଗବେଷଣା କରିଥିବା ଜଣାଯାଏ । ସେ ମତେ ଦିଅନ୍ତୁ ଯେ ଏହି
ରାଜତ୍ୱ କାଳ ୧୭୩୭ ରୁ ୧୭୯୩ ଯାଏଁ ଥିଲା ବୋଲି ନିଶ୍ଚୟରେ
ସ୍ଥିର କରାଯାଇପାରେ । ବର୍ତ୍ତମାନ ବରଗଜେବୀ ଦେବଙ୍କ ରାଜତ୍ୱ
କାଳ ଧରି ନିଆଯାଉ ୧୭୩୭ ରୁ ୧୭୯୩ ଯାଏଁ । ଏହି
ରାଜତ୍ୱ କାଳର ୪୨ ଅଙ୍କରେ 'ବିଦ୍ୟାବିଳାସ' ର ମେଘ
ରଚନା ସମାପ୍ତ ହୋଇଥିଲା ।

୨୩-୯-୧୯୭୮ ରୁ

୪୦ ଅଙ୍କ

୧୯-୯-୧୭୭୯ ରୁ

୪୨ ଅଙ୍କ

୧-୯-୧୭୭୦ ରୁ

୪୩ ଅଙ୍କ

X

X

X

୨୯-୮-୧୭୯୨ ରୁ

୭୧ ଅଙ୍କ

୧୭-୯-୧୯୭୩ ରୁ

୭୧ ଅଙ୍କ ଶେଷ ।

ଏହି ୭୧ ଅଙ୍କରେ ବୀର କେଶରୀ ଦେବଙ୍କ ପୂଜା ହୋଇଥିଲା ବୋଲି ଶ୍ରୀ କେଦାରନାଥ ମହାପାତ୍ର କହନ୍ତି । କିନ୍ତୁ ଶ୍ରୀ ଚନ୍ଦ୍ରଧର ମହାପାତ୍ର ୭୩ ଅଙ୍କରେ ବୀରକେଶରୀ ଦେବଙ୍କ ପୂଜା ହୋଇଥିଲା ବୋଲି ମତ ଦିଅନ୍ତି ।

“ଶ୍ରୀ ବୀରକେଶରୀ ଦେବଙ୍କ ସମ୍ପୂର୍ଣ୍ଣ ବଂଶାବଳୀ ଅଙ୍କ” ରେ ଯଦି ପ୍ରଥମ ଖଣ୍ଡ ସମ୍ପୂର୍ଣ୍ଣ ହୋଇଥିଲା, ତେବେ ଶ୍ରୀ କେଦାରନାଥ ମହାପାତ୍ରଙ୍କ ଗଣନା ପ୍ରକାରେ ହିସାବ କଲେ ଏହା ୧-୯-୧୭୭୦ ସାଲ ଅର୍ଥାତ୍ ଯେଉଁଦିନ ଠାରୁ ୪୨ ଅଙ୍କ ଶେଷ ହୋଇ ୪୩ ଅଙ୍କ ଆରମ୍ଭ ହେଲା ସେହି ଦିନ ଧରାଯିବ । ୧୭୩୭ ସାଲରୁ ୪୨ ଅଙ୍କ ଅର୍ଥାତ୍ ୩୪ ବର୍ଷ ହିସାବ କଲେ ବି ଏହା ୧୭୭୦ ସାଲ ପଡ଼ୁଛି । ଡଃ ମହତାବ ତାଙ୍କର ଓଡ଼ିଶା ଇତିହାସରେ ‘ଦାତ୍ର୍ୟତାଉକ୍ତି ରସାମୃତ’ର ରଚନା କାଳ ଧନୁମାନଙ୍କ ୧୭୭୦ ଖ୍ରୀଷ୍ଟାବ୍ଦ ବୋଲି ଲେଖିଛନ୍ତି ।

କିନ୍ତୁ ଶ୍ରୀ କେଦାରନାଥ ମହାପାତ୍ର, ଏହି ପ୍ରଥମ ଖଣ୍ଡ ୭-୧୧-୧୭୬୮, ତୁଳ ୨୫ ଦିନ କାର୍ତ୍ତିକ କୃଷ୍ଣ ଏକାଦଶୀ ସ୍ୱଳ୍ପ ଦ୍ୱାଦଶୀରେ ରଚିତ ବୋଲି ମତ ଦିଅନ୍ତି । ସେ ଦିନ ହସ୍ତା ନକ୍ଷତ୍ର

ଥିଲା, ଉପର ବେଳାକୁ ଚନ୍ଦ୍ର ନକ୍ଷତ୍ର ପଡ଼ିଥିବା ସମ୍ଭବପର ବୋଲି
— ସେ କହିଛନ୍ତି । ‘ଦାତ୍ର୍ୟତାଉକ୍ତି’ ରୁ ନିମ୍ନଲିଖିତ ଉଦ୍ଧୃତ
ଦେଇ ସେ ଏହି ମତ ଦେଇଛନ୍ତି—

ଶ୍ରୀ ବୀର ନେତ୍ରୀ ଦେବଙ୍କ ।

ସମ୍ପୂର୍ଣ୍ଣ ବ୍ୟାକରଣ ଅଙ୍କ ।

ଯେ ଭୁଲ ପଚାରି ଦିବସେ ।

ଶୁଦ୍ଧ ସକଳ ହରିବାସେ ।

ଚନ୍ଦ୍ର ନକ୍ଷତ୍ର ଉଦୟରେ ।

ତତ୍ତ୍ୱ ନାମ କରଣରେ ।

ସମ୍ପୂର୍ଣ୍ଣ ହେଲା ଏ ଚରିତ ।

କହଇ କଳ୍ପନନ ସ୍ୱତ ।

କିନ୍ତୁ ମୁଁ ଦେଖିଥିବା ତାଳପତ୍ର ଓ ଛପା ପୋଥିରେ ‘ଭୁଲ
ପଚାରି’ ନଥାଇ ‘ଭୁଲ ପଞ୍ଚମୀ’ ଲେଖାଅଛି । କେତେକ ପୋଥିରେ
‘ଶୁଦ୍ଧ ସକଳ ହରିବାସେ’ ବଦଳରେ ‘ଶୁଦ୍ଧ ଶୁକଳ’ ପଞ୍ଚରେ
ସେ ଲେଖାଅଛି ।

ଏଣୁ କେବାରନାଥ ବାବୁ କେଉଁ ପୋଥିରୁ ଏହି ଉଦ୍ଧୃତ
ଦେଇଛନ୍ତି ତାହା ଜଣା ପଡ଼ୁନାହିଁ । ପଣ୍ଡିତ ମାଳକଣ୍ଠ ଦାସ ପ୍ରଥମ
ଖଣ୍ଡର ରଚନାକାଳ ୧୭୭୫—୭ ବୋଲି ମତ ଦେଇଛନ୍ତି ।

ପଦ୍ୟ ସରଳେଶ୍ୱର ଦେବଙ୍କ ଅଙ୍କ ଗଣନା ଖ୍ରୀ: ୧୭୮୭ ରୁ
ଆରମ୍ଭ ହୋଇଥିଲା ବୋଲି ନିଶ୍ଚିତ ରୂପେ ଧରାଯିବ, ତାହାହେଲେ
ଏହାଙ୍କ ୪୨ ଅଙ୍କର ସମ୍ପୂର୍ଣ୍ଣ ବେଳେ ଅର୍ଥାତ୍ ଖ୍ରୀ: ୧୭୭୦ ରେ

ପ୍ରଥମ ଶକ୍ତିର ରଚନା ସମ୍ପୂର୍ଣ୍ଣ ହୋଇଥିଲା ବୋଲି ସ୍ଥିର କରା
ଯାଇପାରେ ।

(ଗ) ରଚନାକାଳ (୨ୟ ଶକ୍ତି)—

‘ଦାର୍ଢ୍ୟଭାବ’ର ୨ୟ ଶକ୍ତିର ରଚନା କେବେ ସମ୍ପୂର୍ଣ୍ଣ
ହୋଇଥିଲା ତାହା ଆଲୋଚନା କରାଯାଉ । ୨ୟ ଶକ୍ତିର ପର୍ୟ୍ୟାୟ
ଅଧ୍ୟାୟ ଶେଷରେ ରାମଦାସ ଲେଖିଛନ୍ତି :—

ଶ୍ରୀ ଦିବ୍ୟସିଂହ ଦେବଙ୍କର ।

ସମ୍ପୂର୍ଣ୍ଣ ତେଲଣି ଅଙ୍କର ॥

ଆଷାଢ଼ ଶୁକ୍ଳ ଦ୍ଵିତୀୟାସେ ।

ଶ୍ରୀ ମୁକ୍ତେଶ୍ଵରଙ୍କର ପାଶେ ॥

X X X

ପ୍ରଥମ ପ୍ରବନ୍ଧ ପଞ୍ଚମ ।

ଅଧ୍ୟାୟେ ହୋଇଥିଲା ଶେଷ ॥

ଚନ୍ଦ୍ର ବତିତ ସମ୍ବତ୍ସର ।

ଉତ୍ତର ସାଧୁମାନଙ୍କର ॥

କୃଷ୍ଣ ପୁଣି ପଞ୍ଚବିଂଶ ।

ଅଧ୍ୟାୟ ଦାର୍ଢ୍ୟଭାବ ରସ ॥

ଦୁଇ ପ୍ରବନ୍ଧ ମିଶିବାରେ ।

ସମ୍ପୂର୍ଣ୍ଣ ପଞ୍ଚାଶ ଅଧ୍ୟାୟେ ॥

କେତେକ ତାଳପତ୍ର ତଥା ଛପା ବହିରେ ଏହି ଉଦ୍ଦେଶ୍ୟରେ
ଥିବା କେତେକ ପଦର ଏପଟ ସେପଟ କିମ୍ବା ସାମାନ୍ୟ ପରିବର୍ତ୍ତନ

ଦେଖାଯାଏ । କିନ୍ତୁ ଶ୍ରୀ ଦବ୍ୟସିଂହ ଦେବଙ୍କ ୨୩ ଅଙ୍କ—ମୁଁ
ଦେଖିଥିବା ସମସ୍ତ ପେ ଥରେ ରହିଅଛି । ଅଧିକାଂଶ ସମାଲୋଚକ
ମଧ୍ୟ ଦବ୍ୟସିଂହ ଦେବଙ୍କ ୨୩ ଅଙ୍କରେ ୨ୟ ଖଣ୍ଡର ରଚନା
ସମ୍ପୂର୍ଣ୍ଣ ହୋଇଥିବା କଥା ଲେଖିଛନ୍ତି ।

ବର୍ତ୍ତମାନ ଶ୍ରୀ ଦବ୍ୟସିଂହ ଦେବଙ୍କ ୨୩ ଅଙ୍କ କେଉଁ
ସାଲରେ ପଡ଼ିଥିଲା ତାହା ଆଲୋଚନା କରିବା । ଏହାଙ୍କ ରାଜତ୍ବ
କାଳ ସମ୍ପର୍କରେ ମଧ୍ୟ ନାନା ମୁନଙ୍କର ନାନା ମତ ! କିଏ କଣ
ମତ ଦେଇଛନ୍ତି—ତାହା ନିମ୍ନରେ ପ୍ରଦତ୍ତ ହେଲା ।

୧୭୯୩—୧୭୯୫—ଭୁବନେଶ୍ୱର ମହତାବ

୧୭୮୦ — ୧୭୯୮—ଜଗବତ୍ସୁ ସିଂହ

୧୭୮୨—୧୭୯୫ ଡି. ଏନ୍. କେ. ସାହୁ ଇନ୍ଦ୍ରାଣୀ

୧୭୫୩ — ୧୭୯୧ — ଶ୍ୟାମସୁନ୍ଦର ରାଜଗୁରୁ

୧୭୯୩—୧୭୯୫ ଚନ୍ଦ୍ରଧର ମହାପାତ୍ର

୧୭୯୩—୧୭୯୮ କେଦାରନାଥ ମହାପାତ୍ର

ଏହି ଦବ୍ୟସିଂହ ଦେବ ହେଉଛନ୍ତି ଖୋଇଧା ରାଜା ଗଜପତି
ଦବ୍ୟସିଂହ ଦେବ (୨ୟ) ।

ଯଦି ଛଥମ ଖଣ୍ଡ ୧୭୭୦ କ୍ରମ୍ବ କେଦାରନାଥଙ୍କ ମତ
ଅନୁସାରେ ୧୭୭୮ ରେ ଲେଖାଗଲା ବୋଲି ଧରିଯିବ ତେବେ
ଦ୍ୱିତୀୟ ଖଣ୍ଡର ରଚନା ପ୍ରଥମ ଖଣ୍ଡର ୩୨ ବର୍ଷ ପରେ ଅର୍ଥାତ୍
୧୮୦୨ କ୍ରମ୍ବ ୧୮୦୦ ଖ୍ରୀଷ୍ଟାବ୍ଦରେ ସମାପ୍ତ ହୋଇଥିବ ।

କିନ୍ତୁ ଉପରୋକ୍ତ ଐତିହାସିକ ମତକୁ ଠିକ୍ ଧରିଗଲେ, ୧୮୦୦

ସାଲ ବେଳକୁ ଦିବ୍ୟସିଂହ ଦେବ (୨ୟ) ରାଜତ୍ବ କରୁନାହାନ୍ତି । ଏହାଙ୍କ ୨୩ ଅଙ୍କ (ବା ୧୯ ବର୍ଷ) ରେ କଟ ୨ୟ ଶ୍ରେର ରଚନା ଶେଷ କରିଥିବା ଲେଖିଛନ୍ତି । ଅର୍ଥାତ୍, ଦିବ୍ୟସିଂହ ଦେବ ୧୯ ବର୍ଷ ଯାଏ ରାଜତ୍ବ କରି ନାହାନ୍ତି ।

ଅଙ୍କ ଗଣନା ଅନୁସାରେ ଦେଖିଲେ ଦିବ୍ୟସିଂହ ଦେବ ହୁଏତ ଏତେ ବର୍ଷ ରାଜତ୍ବ କରି ନ ହାନ୍ତି । କିନ୍ତୁ ପ୍ରକୃତରେ ତାଙ୍କର ଅଙ୍କ ଗଣନାର ବଡ଼ ପୁରୁଷ ସେ ଶାସନ ଗାଦୀରେ ବସିଥିବା କଥା କେତେକ ଐତିହାସିକ ମତ ଦିଅନ୍ତି । ନିଜେ କେଦାରନାଥ ବାବୁ ମଧ୍ୟ କହନ୍ତି ଯେ ବୀରକେଶରୀ ଦେବଙ୍କ ରାଜତ୍ବର ଅଙ୍କ ଗଣନା ତାଙ୍କ ମୃତ୍ୟୁ ପର୍ଯ୍ୟନ୍ତ (୧୭୯୩) ଚଳିଥିଲେ ମଧ୍ୟ ଦିବ୍ୟସିଂହ ଦେବ ପ୍ରକୃତରେ ୧୭୮୧ ଖ୍ରୀ: ରେ ଶରୁଧାର ରାଜପଦ ପ୍ରାପ୍ତ ହୋଇଥିଲେ । ଜଗବନ୍ଧୁ ସିଂହ ମଧ୍ୟ ଆଗରୁ ଲେଖିଛନ୍ତି ଯେ “ଏ ରାଜା ଘୋର କଲେ ୧୮ ବର୍ଷ ।” ଅର୍ଥାତ୍ ତାଙ୍କ ମତରେ ସେ ୧୭୮୦ ରୁ ୧୭୯୮ ଯାଏଁ ରାଜତ୍ବ କରିଥିଲେ । ବିଶିଷ୍ଟ ଐତିହାସିକ ଡଃ ନରୀନ କୁମାର ସାହୁ ଲେଖିଛନ୍ତି ଯେ ଦିବ୍ୟସିଂହ ଦେବ (୨ୟ), ୧୭୮୧ ରୁ ୧୭୯୫ ଯାଏଁ ରାଜତ୍ବ କରୁଥିଲେ ।

ଏହି ସବୁ ଦୃଷ୍ଟିରୁ ବିଚାର କଲେ ଯଦି ପ୍ରଥମ ଖଣ୍ଡ ୧୭୭୦ ରେ ଶେଷ ହୋଇଥିଲା ତେବେ ତାର ୩୨ ବର୍ଷ ପରେ ଅର୍ଥାତ୍ ୧୮୦୨ ରେ ୨ୟ ଶ୍ରେ ରଚନା ଶେଷ ହୋଇଥିବ । ସେତେବେଳକୁ ଦିବ୍ୟସିଂହ ଦେବଙ୍କର ୨୩ ଅଙ୍କ ବା ଶାସନର ୧୯ ବର୍ଷ ହୋଇଥିଲେ, ଦିବ୍ୟସିଂହ ଦେବ ୧୭୮୩ ସାଲରେ ଖୋରଧାର ରାଜପଦ ପ୍ରାପ୍ତ ହୋଇଥିବେ ଓ ସେ

୧୮୦୨ ଯାଏଁ କନ୍ୟା ଅଧିକ ବର୍ଷ ରାଜତ୍ବ କରିଥିବେ । ଯଦି ପ୍ରଥମ ଶତ୍ରୁ ୧୭୭୮ ରେ ସମାପ୍ତ ହୋଇଥିଲା କୁହାଯିବ, ତେବେ ଦ୍ଵିତୀୟ ଶତ୍ରୁ ୧୮୦୦ ସାଲରେ ସମାପ୍ତ ହୋଇଥିବ । କିନ୍ତୁ ଦିବ୍ୟସିଂହ ଦେବଙ୍କ ଅଙ୍କ ଗଣନା ଯଦି ଡେରିରେ ଆରମ୍ଭ ହୋଇଥିବ, ଅର୍ଥାତ୍ ବରକେଶରୀ ଦେବଙ୍କ ମୃତ୍ୟୁ ପରେ ତେବେ ଦିବ୍ୟସିଂହ ଦେବଙ୍କ ୨୩ ଅଙ୍କର ଆଉ ପୁରା ଉଠୁନାହିଁ । ତାହେଲେ ଭକ୍ତିକବି ରାମଦାସ ଦିବ୍ୟସିଂହ ଦେବଙ୍କ ୨୩ ଅଙ୍କ ବୋଲି ଯାହା ଲେଖିଛନ୍ତି ତାହା ଠିକ ନୁହେଁ ବୋଲି ଧନାୟିବ । ଅଥବା ରାମଦାସ, ଦିବ୍ୟସିଂହ ଦେବଙ୍କ ପ୍ରକୃତ ରାଜପଦ ପ୍ରାପ୍ତି ସମୟକୁ ଧରି, ନିଜେ ଅଙ୍କ ଗଣନା କରି, ଏହା ୨୩ ଅଙ୍କ ବୋଲି ଲେଖିଥିବେ । ଦିବ୍ୟସିଂହ ଦେବ ଦ୍ଵାରା ୨୩ ଅଙ୍କ କନ୍ୟା ଅଧିକ କାଳ ଶାସନ କରିଥିଲେ ପାରନ୍ତି, ସେହରୁ ଆମର ଐତିହାସିକ ମାନେ କୌଣସି ନିର୍ଦ୍ଦିଷ୍ଟ ସିଦ୍ଧାନ୍ତରେ ପହଞ୍ଚି ପାରୁନାହାନ୍ତି !

‘ଦାତ୍ତ୍ୟତାଉଳି’ର ୨ୟ ଶତ୍ରୁ ଆଲୋଚନା ପ୍ରସଙ୍ଗରେ ଶ୍ରୀ ଜେଦାରନାଥ ମହାପାତ୍ର ‘ଦାତ୍ତ୍ୟତାଉଳି’ ରୁ ନିମ୍ନଲିଖିତ ଭାବୁ ତ ଦେଇଛନ୍ତି—ଯାହାକି ମତେ ବିଚଳିତ କରି ପକାଇଛି ।

ଶ୍ରୀ ମୁକୁନ୍ଦଦେବ ରାଜାଂକର ।

ସଂପୂର୍ଣ୍ଣ ତନୁ ସେ ଅଂକର ॥

ମାଘର ମାସ ହରିବାସ ।

ଶ୍ରୀ ବାଲୁକେଶ୍ଵର ପାଣି ॥

×

×

×

ପ୍ରଥମ ପ୍ରବନ୍ଧ ପରିଶ ।

ଅକ୍ଷାରେ ହୋଇଥିଲା ଶେଷ ॥

ତହିଁ ଉତ୍ତରୁ ସାଧୁଙ୍କର ।

କୃପାରୁ ବଢ଼ିବ ବସ୍ତ୍ରର ॥

ତହିଁ ଉତ୍ତରୁ ପଞ୍ଚବଂଶ ।

ଅଧ୍ୟାରେ ଦାର୍ତ୍ତ୍ୟଭକ୍ତି ରସ ॥

ଦୁଇ ପ୍ରବନ୍ଧ ମିଶିବାରେ ।

ସଂପୂର୍ଣ୍ଣ ପରୁଣ ଅଧ୍ୟାରେ ॥

କେଦାରନାଥ ବାବୁ କେଉଁ ପ୍ରକାରେ ସମ୍ଭାର ବହି
 କିମ୍ବା କେଉଁ ତାଳପତ୍ର ପୋଥିରୁ ଏହି ଉତ୍କୃଷ୍ଟ ଦେଇଛନ୍ତି ତାହା
 ଜଣାଯାଏ ନାହିଁ । ଏହି ଉତ୍କୃଷ୍ଟରୁ ଜଣାଯିବ ଯେ ‘ଦାର୍ତ୍ତ୍ୟଭା-
 ଭକ୍ତିର’ ର ୨ୟ ଖଣ୍ଡ ମୁକୁନ୍ଦଦେବ ରଙ୍ଗୀକ ଭିନ୍ନ ଅଂକରେ
 ସମାପ୍ତ ହୋଇଥିଲା । ଦିବ୍ୟସିଂହ ଦେବଙ୍କ ପରେ ମୁକୁନ୍ଦଦେବ
 (୨ୟ), ରଚନା କରିଥିବା ଜଣାଯାଏ । ମହତାବଙ୍କ ଓଡ଼ିଶା
 ଇତିହାସରୁ ଜଣାଯାଏ ଯେ ଏହି ମୁକୁନ୍ଦଦେବ ଖ୍ରୀ: ୧୭୮୫ ରୁ
 ୧୮୧୭ ଯାଏଁ ରଚନା କରିଥିଲେ । ସେ ଯାହା ହେଉ—
 ମୁକୁନ୍ଦଦେବଙ୍କ ଅମଳରେ ଯେ ୨ୟ ଖଣ୍ଡ ଲେଖା ହୋଇନାହିଁ,
 ଏହା ବିଭୂତିବାର ବହୁତ କାରଣ ଅଛି । ମୁଁ ଦେଖିଥିବା
 ତାଳପତ୍ର ଓ ଛପା ଦାର୍ତ୍ତ୍ୟଭାଭକ୍ତି ପୁସ୍ତକ ମାନଙ୍କରେ ଦିବ୍ୟସିଂହ
 ଦେବଙ୍କ ୨୩ ଅଂକ ଲେଖାଅଛି । କେଉଁଠିରେ ମଧ୍ୟ
 “ଶ୍ରୀ ବାଲୁକେଶ୍ବର ପାଣ” ଉଲ୍ଲେଖ ନାହିଁ । ପଣ୍ଡିତ ସମ୍ବନ୍ଧନାସପୁଣ୍ଡ
 ଦାସ, ପଣ୍ଡିତ ନୀଳକଣ୍ଠ ଦାସ ପ୍ରଭୃତି ସମାଜଲବ୍ଧ ମାନେ ମଧ୍ୟ
 ‘ଦାର୍ତ୍ତ୍ୟଭାଭକ୍ତି’ ଆଲୋଚନା ପ୍ରସଙ୍ଗରେ ଯେଉଁ ଉତ୍କୃଷ୍ଟମାନ
 ଦେଇଛନ୍ତି କିନ୍ତୁ ସେଥିରୁ ମଧ୍ୟ ଜଣାଯାଏ ଯେ ସେମାନେ ଯେଉଁ
 ‘ଦାର୍ତ୍ତ୍ୟଭା ଭକ୍ତି’ ଦେଖିଛନ୍ତି ସେଥିରେ ଦିବ୍ୟସିଂହ ଦେବଙ୍କ

୨୩ ଅଂକ ରହିଛି । ଡୁରା ଗ୍ରାମରେ ଶ୍ରୀ ମୁକ୍ତେଶ୍ୱର ମନ୍ଦିର ଅନ୍ୟାପି ବିଦ୍ୟମାନ ଅଛି । ଏହା ‘ବାଲୁକେଶ୍ୱର, ନୁହେଁ’ । ଏହା ବ୍ୟତୀତ ଶ୍ରୀ କେଦାରନାଥ ମହାପାତ୍ର ଦେଇଥିବା ଉଦ୍ଧୃତ (quotation) ରେ ଥିବା “ଶ୍ରୀ ମୁକୁନ୍ଦଦେବ ରାଜାଙ୍କର” ଓ “ଶ୍ରୀ ବାଲୁକେଶ୍ୱର ପାଣି” ନବାକ୍ଷରୀ ହେଉ ନାହିଁ । ଏହା ଯଥାକ୍ରମେ ୧୦ ଓ ୮ ଅକ୍ଷରୀ ହେଉଅଛି । ‘ଦାତୃତାଉକ୍ତି’ କିନ୍ତୁ ନବାକ୍ଷରୀ ବୃତ୍ତରେ ଲିଖିତ । ଏଣୁ ଏହା ଯେ କବିଙ୍କ ଦ୍ୱାରା ଲିଖିତ ନୁହେଁ । ଏଣୁ ଏହା ଭୁଲ ନକଲ କରା ଯାଇଥିବା କୌଣସି ‘ଦାତୃତା ଉକ୍ତି’ ପୁସ୍ତକରୁ ଆନୀତ ।

ମୋର ସନ୍ଦେହ ହେବାରୁ ମୁଁ ଏ ସମ୍ପର୍କରେ କେଦାରନାଥ ବାବୁଙ୍କ ପିତାଙ୍କୁ ପଚାରିଲେଣି ପଚାରିଥିଲି । ମାତ୍ର ଉତ୍ତର ପାଇନାହିଁ । ଏ ବିଷୟରେ ସଠିକ ତଥ୍ୟ ବାହାର କରିବାକୁ ମୁଁ ଓଡ଼ିଆ ସାହିତ୍ୟର ଅଧ୍ୟାପକ ତଥା ଗବେଷକ ମନକୁ ନିବେଦନ କରୁଛି । କେଦାରନାଥ ବାବୁ ପ୍ରଥମ ଓ ଦ୍ୱିତୀୟ ଶ୍ରେର ରଚନାକାଳ ସମ୍ପର୍କରେ ଯାହା କହିଛନ୍ତି—ଡଃ ସତ୍ୟନାରାୟଣ ରାଜଗୁରୁ ମଧ୍ୟ ସେହିକଥା ‘ଶୁଭେଚ୍ଛା ବାର୍ତ୍ତା’ ରେ ଲେଖିଛନ୍ତି ।

(କ) ଅଧ୍ୟାୟ ସଂଖ୍ୟା

ଉକ୍ତିକବି ରାମଦାସ ‘ଦାତୃତାଉକ୍ତି ରସାମୃତ’ କୁ ଦୁଇଟି ଖଣ୍ଡରେ ସମାପ୍ତ କରିଥିଲେ । ପ୍ରତ୍ୟେକ ଖଣ୍ଡରେ ୨୫ଟି ଅଧ୍ୟାୟ ଲେଖିଥିଲେ । ଏହାର ପ୍ରମାଣ, ୫୦ ଅଧ୍ୟାୟରେ ବର୍ଣ୍ଣିତ ଅଛି :—

ପ୍ରଥମ ପ୍ରବନ୍ଧ ପଢ଼ିଣ ।
 ଅଧ୍ୟାୟେ ହୋଇଥିଲା ଶେଷ ॥
 ତହିଁ ବଚନ ସମ୍ବନ୍ଧର ।
 ଉତ୍ତାରୁ ସାଧୁମାନଙ୍କର ॥
 କୃପାରୁ ପୁଣି ପଞ୍ଚବିଂଶ ।
 ଅଧ୍ୟାୟ ଦାତ୍ର୍ୟଭକ୍ତି ରସ ॥
 ଦୁଇ ପ୍ରବନ୍ଧ ମିଶିବାରେ ।
 ସମ୍ପୂର୍ଣ୍ଣ ପଞ୍ଚାଶ ଅଧ୍ୟାୟେ ॥

(‘ଦାତ୍ର୍ୟଭା ଭକ୍ତି’ (ଦ୍ଵିତୀୟ ଭାଗ) — ପ୍ରକାଶକ
 ଧର୍ମପ୍ରଭୁ ଶ୍ରେୟାର, କଟକ ।)

ମୁଁ ଦେଖିଥିବା ତାଳପତ୍ର ପୋଥି ମାନଙ୍କରେ ୫୦
 ଅଧ୍ୟାୟ ଅଛି । କିନ୍ତୁ ଅଧୁନା ମିଳୁଥିବା ଛତା ବହି ମାନଙ୍କରେ
 ୫୫ ଅଧ୍ୟାୟ ରହିଛି । ଗୋଟିଏ ଅତି ପୁରୁଣା ‘ଦାତ୍ର୍ୟଭାଭକ୍ତି’
 ଛପାବହି ମୋର ଦୃଷ୍ଟିରେ ପଡ଼ିଲା । ଏଥିରୁ ଛପା ସମୟ ଜାଣି
 ହେଲାନାହିଁ । ଏହି ବହିରେ ରମଦାସ, ପ୍ରଥମ ଖଣ୍ଡ (୨୫ ଅଧ୍ୟାୟ)
 ଓ ଦ୍ଵିତୀୟ ଖଣ୍ଡ (୩୦ ଅଧ୍ୟାୟ) ଲେଖିଥିଲା ପରି, ୫୫ ଅଧ୍ୟାୟ
 ଶେଷରେ ଏହିପରି ବର୍ଣ୍ଣିତ ଅଛି :—

ପ୍ରଥମ ପ୍ରବନ୍ଧ ପଢ଼ିଣ ।
 ଅଧ୍ୟାୟେ ହୋଇଥିଲା ଶେଷ ॥
 ତହିଁ ବଚନ ସମ୍ବନ୍ଧର ।
 ଉତ୍ତାରୁ ସାଧୁମାନଙ୍କର ।

କୃପାରୁ ଧୂଳି ଅଧ୍ୟୟନେ ।
 ରଗଲ ଦାତ୍ୟଭକ୍ତି ରସ ।
 ଦୁଇ ପ୍ରବନ୍ଧ ହୋଇ ମେଲ ।
 ପଞ୍ଚାବନରେ ହେଲ ମୂଳ ।
 ଶ୍ରୀ ଦବ୍ୟସିଂହ ଦେବଙ୍କର ।
 ସମ୍ପୂର୍ଣ୍ଣ ତେଇଶି ଅଙ୍କର ॥

ଶ୍ରୀ ଅଭିଳାଷ ଚନ୍ଦ୍ର ଦାନକ ଦ୍ଵାରା ଅନୁଗୋଦୟ ପ୍ରେସ
 କଟକ (ବଂଶ ସଂସ୍କରଣ) ରେ ପ୍ରକାଶିତ ‘ଦାତ୍ୟଭକ୍ତି’
 ବହିରେ ପରୁଷ ଓ ଏକାବନ ଅଧ୍ୟାୟ ରାମଦାସଙ୍କ ନାମରେ
 ଭଣିତ ଓ ଲେପନ, ଚଢ଼ବନ ଏବଂ ପଞ୍ଚାବନ ଅଧ୍ୟାୟ
 ବସ୍ତୁ ସ୍ପର୍ଶ ନନ୍ଦ ଦାସଙ୍କ ନାମରେ ଭଣିତ ଅଛି । ସ୍ପର୍ଶ ନନ୍ଦ ଦାସ
 ଲେଖିଥିବା ଏହି ୩ଟି ଅଧ୍ୟାୟରେ ଥିବା ଅକ୍ଷର କିମ୍ବା ଧାଡ଼ି,
 ମୁଁ ଦେଖିଥିବା ଅନ୍ୟାନ୍ୟ ଛପା ପୋଥି ସହ ମିଳୁନାହିଁ ।
 କିନ୍ତୁ ଅଧ୍ୟାୟର ନାମ ଓ ବିଷୟବସ୍ତୁ ସମାନ ଅଛି । ଅଭି
 ଲେଖକ ଛପା ବହିରେ ୫୧ ଠାରୁ ୫୫ ଅଧ୍ୟାୟ ମଧ୍ୟ
 ରାମଦାସ ଲେଖିଥିବା ପରି ଅର୍ଥାତ୍ ତାଙ୍କ ନାମରେ ଭଣିତ ଅଛି ।

କିନ୍ତୁ ଏହି ପାଞ୍ଚ ଅଧ୍ୟାୟ ରାମଦାସ ନିଶ୍ଚୟ ଲେଖିନାହାନ୍ତି
 ଏହାର ସଂଶ୍ଳେଷ ପ୍ରମାଣ ଅଛି । ପ୍ରାଚୀନ ତାଳପତ୍ର ପୋଥିରେ
 ପରୁଷ ଅଧ୍ୟାୟ ଯାଏଁ ରହିଛି । ଆଉ ପାଞ୍ଚଟି ଅଧ୍ୟାୟ ଅନ୍ୟାନ୍ୟ
 ପରବର୍ତ୍ତୀ ଲେଖକମାନେ ଲେଖି ରାମଦାସଙ୍କ ନାମରେ ଭଣିତକରି
 ପୋଡ଼ି ଦେଇଛନ୍ତି । ସ୍ପର୍ଶାନନ୍ଦ ଦାସ ନାମକ କେହି ଜଣେ ଜନ
 ନାମରେ ଭଣିତକରି ୨ଟି ଅଧ୍ୟାୟ ମଧ୍ୟ ସୁବ୍ୟକ୍ତ ବହିରେ

ଯୋଡ଼ ଦେଇଛନ୍ତି ! ପଣ୍ଡିତ ମାଳକଣ୍ଠ ଦାସ ମଧ୍ୟ ଲେଖିଛନ୍ତି ଯେ ପାଞ୍ଚଟି ଅଧ୍ୟାୟ ପରେ ଅନ୍ୟମାନେ ଲେଖି ରମଦାସଙ୍କ ନାମରେ ଭଣିତ କରି ଯୋଡ଼ ଦେଇଛନ୍ତି । ୫୩ ଅଧ୍ୟାୟରେ ଥିବା ‘ବଡ଼ ବିପ୍ର ଓ ଛୋଟ ବିପ୍ର ସମ୍ବାଦ’ (ସାକ୍ଷୀ ଗୋପାଳ) ଖ୍ରୀ: ୧୮୭୧ ପରେ ଲେଖା ହୋଇଥିବା ବୋଲି ପଣ୍ଡିତ ମାଳକଣ୍ଠ ମତ ଦେଇଛନ୍ତି । ପୁରୀକାଳରେ ଏହିପରି ଅନ୍ୟ ନାମରେ ଭଣିତକରି କେତେ ଅଧ୍ୟାୟ ଲେଖାଯାଇ ଥିଲା—ଜଣାଯାଏ । ଜଗନ୍ନାଥ ଦାସ ମଧ୍ୟ କୁଆଡ଼େ ‘ହଗବତ’ ଏକାଦଶ ସ୍କନ୍ଦ ଯାଏଁ ଜେବଳ ଲେଖିଥିଲେ । ଦାଦଶ ଓ ହସ୍ତୋଦ୍ଧର ସ୍କନ୍ଦ, ମହାବେଦ ଦାସଙ୍କ ଦ୍ଵାରା ପ୍ରକୃତରେ ରଚିତ ବୋଲି ଅଧ୍ୟାୟକ କୃଷ୍ଣଚନ୍ଦ୍ର ଦାସଙ୍କ ଏକ ପ୍ରବନ୍ଧରୁ ଜଣାଯାଏ । ପ୍ରଥମ ଶତ୍ରୁର ବିରୁଦ୍ଧ ଅଧ୍ୟାୟରେ ବର୍ଣ୍ଣିତ ଭକ୍ତମାନେ ଯେଲେ ବଳଧ୍ଵଜ, ହରିଶ୍ଚନ୍ଦ୍ର, ଗନ୍ଧା, କର୍ଣ୍ଣବିଜା, ଫନବେଳୁ ଦାସ, ଦାମୋଦର ଦାସ, ବିଶ୍ଵନର ଦାସ, ରମଦାସ, ରଘୁ ଅରକ୍ଷିତ, ମାଳାମୁରୁ ଦାସ, ରଘୁ ବେଦାଶ, ଗଙ୍ଗାଧର ଦାସ, ବିଗ୍ନ ମହାନା, ବଳରାମ ଦାସ, ଜଗନ୍ନାଥ ଦାସ, ମାଧବାଚାର୍ଯ୍ୟ, ଝୋଲିଆ କବିର, ମଣି ଦାସ, କୃଷ୍ଣ ଦାସ, ତିଳକ ମହାପାତ୍ର, ଅକ୍ଷୟ-ମାଧବୀ, ଶ୍ରୀରାମ, ଶଶିପତି ଭଟ୍ଟ, ଅନନ୍ତା ଶେର, ମେଳକ ।

ଦ୍ଵିତୀୟ ଶତ୍ରୁରେ ନିମ୍ନଲିଖିତ ଭକ୍ତମାନଙ୍କ ସମ୍ବାଦ ରହିଛି ।

କୁଳଶିଖର ରାଜା, ଲଳବେଗ ଓ ସାଲବେଗ, ଦାସିଆ ବ୍ରାହ୍ମଣ, ଭୁଳସୀ ଦାସ, ସିପୁଟି, ନାରାୟଣ ଦାସ, ଗୌରଚନ୍ଦ୍ର, ଗୋବିନ୍ଦ ଦାସ, ଦୀନବନ୍ଧୁ ଓତା, ଶ୍ରୀକା ପଣ୍ଡା, ହରିଚନ୍ଦନ ରାଜା,

ମଙ୍ଗଳ ଗଉଡ଼ି, ବାଳକ ରାମଦାସ, 'କୃପାମିତ୍ର', ନନ୍ଦ ମହାନ୍ତି,
ମୋତି ରାମଦାସ, ବଜ୍ରବନ୍ଧୁ ନନ୍ଦ, 'ରାମଦାସ', ପିତା ଦାସ, ବିଷ୍ଣୁ
ପ୍ରିୟା, ମୀରବାଳ, ଜ୍ଞାନ ନନ୍ଦ, ଆନନ୍ଦ 'ବେର, ଓ ଅଜାମିଳ
ପଣ୍ଡା ।

ପରୁଷ ଅଧ୍ୟାୟ, ଯେଉଁ ଆଉ ଯେଉଁ ପାଞ୍ଚଟି ଅଧ୍ୟାୟ
ଅନ୍ୟମାନେ ଲେଖି ଯୋଡ଼ି ଦେଇଥିଲେ, ଲେଖି ଯାଏ । ସେ ସବୁ
ଅଧ୍ୟାୟମାନଙ୍କରେ ନିମ୍ନ ଲିଖିତ ଉକ୍ତମାନଙ୍କ ସମ୍ଭାବ୍ୟ ରହିଛି ।

ଗରୁଡ଼ ଦାସ, ଚନ୍ଦ୍ର ଧର, ବଡ଼ ବିପ୍ର ଓ ଘୋଷ ବିହାରୀ,
ବିଲ୍ୱ ମଙ୍ଗଳ, ଜୟଦେବୀ ।

କେତେକ 'ଦାତ୍ର୍ୟତା ଭକ୍ତି' ବହିର ଉକ୍ତମାନଙ୍କ
ନାମରେ ଛବିକିତ ଦେଖାଯାଏ । ଏକ ତାଳପତ୍ର ବହିରେ
ବିଷ୍ଣୁ ପ୍ରିୟା (୪୭ ଅଧ୍ୟାୟ) ଲେଖା ନହୋଇ 'କୃଷ୍ଣ ପ୍ରିୟା
ଲେଖାଅଛି । କେତେ ଛାପା ବହିରେ ଏକବନ ଅଧ୍ୟାୟର
ନିର୍ଦ୍ଦେଶ 'ଗରୁଡ଼ ଦାସ' ଛାଡ଼ି ଅନ୍ୟ ଓ ଅନ୍ୟ କେତେ ବହିରେ
'ରାମଦାସ ପାଣ୍ଡେ' ଲେଖାଅଛି ।

'ଦାତ୍ର୍ୟତା ଭକ୍ତି' ବହିର ବାକି ଉକ୍ତମାନଙ୍କ ମଧ୍ୟରୁ
ବଳୀରାଜା, କର୍ମ, ହରିଶ୍ଚନ୍ଦ୍ର, ଉପା ମୀରବାଣୀଙ୍କ କଥା ଲେଖାଶୁଣା ।
ଏ ସବୁର କଥାବସ୍ତୁ କବିତା ରାମଦାସ, ଧ୍ୟାନ ଓ ଇତିହାସରୁ
ସଂଗ୍ରହ କରିଥିବେ । କେବଳ ବଜ୍ରବନ୍ଧୁ ନନ୍ଦ ଉକ୍ତମାନଙ୍କ କଥା
ନଲେଖି, ସେ ଦ୍ରାଘଶ, କେରୁଣ, ମାଳୀ, ଧୀର, ଗୁଡ଼ି,
ବେର ଓ ପଠାଣ ଲେଖାଦ୍ୱାରା ଉକ୍ତମାନଙ୍କ ଓ ଅନ୍ୟ ଉକ୍ତମାନଙ୍କ
କଥା ଲେଖିଛନ୍ତି । ଏହି ଉକ୍ତମାନେ କେବଳ ଓଡ଼ିଆର ଅଧିବାସୀ

ନୂତନ, ଏମାନଙ୍କ ମଧ୍ୟରୁ ଅନେକ ସୁଦୂର ଲହୋର, ଅବନ୍ତୀ, ବଲ୍ଲୀ, 'ଦକ୍ଷିଣାତ୍ମର ଅଲକା ପଲ୍ଲୀ (ଆନକାପଲ୍ଲୀ) ପ୍ରଭୃତି ଅଳସ୍ତର ଅଧିବାସୀ । ଡକ୍ଟର ମାନସିଂହ ଯଥାର୍ଥରେ ଲେଖିଛନ୍ତି — ଦାସଙ୍କ ଜିଜ୍ଞାସା ଓ ଗବେଷଣା ଯୋଗୁଁ ଆମେ ଭାରତର ଅନ୍ୟ ପ୍ରାନ୍ତର ମୀଶବାଣୀ ଓ କବରଙ୍କ ପରି ମହାତ୍ମାମାନଙ୍କ ସହିତ ଓଡ଼ିଶାର ଦାସିଆ ବାଉଁଶ ଓ ମଢ଼ଳା ଗଉଡ଼କୁ ମଧ୍ୟ ଜାଣିପାରୁଛୁ । ସେହିହିଁ ଓଡ଼ିଆଭାଷା ଓ ସାହିତ୍ୟକୁ ବିପ୍ର ରମଦାସଙ୍କ ମହତ୍ତ୍ୱଦାନ । ଦାସେ ଗ୍ରାହଣ ହେଲେହେଁ, ଅକାତରରେ ଶୁଦ୍ଧଶ୍ରେଣୀର ସାଧୁଜନମାନଙ୍କୁ ଯେ ତାଙ୍କ ହସ୍ତରେ ସନ୍ତାନମୟ ସ୍ଥାନ ଦେଇ ଯାଇଛନ୍ତି, ଏହା ତାଙ୍କର ଉଦାର ଚେତନା, ପ୍ରକୃତ ବୈଷ୍ଣବ ଭାବ ଓ ଶ୍ରେଣୀ ଚେତନାହୀନ ସମାଜର ପରିକଳ୍ପନା ସୂଚକ କରେ ।

ଡକ୍ଟର ମାନସିଂହ, 'ଦ୍ୱରିତନ୍ତର ରଜାର' ଚରିତ ଏବଂ ଆକନା-ମାଧନା ଚରିତବିଶେଷରେ ରମଦାସଙ୍କ ଲେଖନ କୌଶଲର ଉଚ୍ଚ ପ୍ରଶଂସା କରିଛନ୍ତି । ସେ ଲେଖିଛନ୍ତି— “ଆମ ଦେଶର ଦୁଇଭାଇ ଆକନା ଓ ମାଧନାର ଯେଉଁ ଚରିତ ସେ ବର୍ଣ୍ଣନା କରିଛନ୍ତି, ତାହା ନିଶ୍ଚୟ ଜିଜ୍ଞାସା, ଅନେଷଣ ଓ ଗବେଷଣାର ସୂଚନା କରେ ।” ଅନ୍ୟଥା ଡଃ ମାନସିଂହ ଲେଖିଛନ୍ତି — “ରମଦାସଙ୍କ ଦାତ୍ତ୍ୟତା ପୁଣି ଉତ୍କଳର ଗଡ଼ଯୁଗର ସାମାଜିକ ଚିନ୍ତାଶାଳା ଭାବରେ ଅନନ୍ୟ ଓ ଅନୁପମ । X X ଦାସେ ଦାଶପୁରର ଏକ ଦ୍ୱରିତନ୍ତର ରଜାର ଯେଉଁ ଚିନ୍ତା ଦେଇ ଯାଇଛନ୍ତି, ତାହା ପ୍ରତ୍ୟେକ ଶାସକର ପଠନୀୟ । X X କ୍ଷମତା ନରସିଂହ, କେବଳ ଜନୋପକାର ଦୃଷ୍ଟି ଏପରି ଜଣେ ଶାସକର ଚିନ୍ତା ସମଗ୍ର ଓଡ଼ିଆ ସାହିତ୍ୟରେ ଅନ୍ୟଥା କାହିଁ ଅସ୍ଥାନ ?”

୧୯ ଅକ୍ଟୋବର ବର୍ଷିତ ‘କୃଷ୍ଣଦାସ’ ସମ୍ବାଦ — ଏହିପରି ଏକ ସୁନ୍ଦର ଅନ୍ୟାୟ । ଏହି କୃଷ୍ଣଦାସ ହୁଏତ କବି ଦୀନକୃଷ୍ଣ ଦାସ (‘ରସକଲ୍ଲୋଳ’ ର ରଚୟିତା) ଏଥିରେ ଜଣେ କବି ବା ଶିଳ୍ପୀର ନଜର ସୃଷ୍ଟି ପ୍ରତି ସଚେତନତା ତଥା ଆତ୍ମସନ୍ମାନ ବୋଧ ଅତି ସୁନ୍ଦର ଭାବେ ବର୍ଣ୍ଣିତ । ଯେଉଁମାନେ କହନ୍ତି ଯେ ‘ଦାଡ଼ିଏତାଉକ୍ତି’ ରେ ବର୍ଣ୍ଣନାଗୁରୁତ୍ତର ନାହିଁ — ସେମାନେ ଭୁଲ କହୁଛନ୍ତି ।

(୫) ସପ୍ତମ ଅଧ୍ୟାୟର ରାମଦାସ

‘ଦାଡ଼ିଏତାଉକ୍ତି’ ରେ ତିନୋଟି ରାମଦାସଙ୍କ ବିବରଣର ବର୍ଣ୍ଣନା ଅଛି । ଯଥା — ୧) ରାମଦାସ (୨) ବାଳକ ରାମଦାସ (୩) ମୋତି ରାମଦାସ । ସପ୍ତମ ଅଧ୍ୟାୟରେ ଯେଉଁ ରାମଦାସ ନାମକ ଭକ୍ତଙ୍କ ବିବରଣ ଅଛି, ତାହା ସେ ସ୍ୱୟଂ ଲେଖକ ରାମଦାସ ବୋଲି ଜଗବନ୍ଧୁ ସିଂହ ଓ ଶ୍ୟାମସୁନ୍ଦର ରାଜଗୁରୁ ପ୍ରମୁଖ ମତବ୍ୟକ୍ତ କରିଛନ୍ତି । ଉଭୟଙ୍କ ଜବାବରେ ସାଦୃଶ୍ୟ ଅଛି । ସପ୍ତମ ଅଧ୍ୟାୟରେ ବର୍ଣ୍ଣିତ ରାମଦାସ ମଧ୍ୟ ‘ଦକ୍ଷିଣ ଦେଶେ ପୁଣ୍ୟ ସେଷ’ ବା ପୁଣ୍ୟ ଗ୍ରାମେ ବାସ କରୁଥିଲେ । ସେ ଗୃହୀ ବୈଷ୍ଣବ ଥିଲେ ଓ ଗ୍ରାମରେ ମଠ କରି ରହିଥିଲେ । ତାଙ୍କ କୁଟୁମ୍ବରେ ଥିଲେ ତିନିଜଣ — ସେ ତାଙ୍କ ସ୍ତ୍ରୀ ଓ ଗୋଟିଏ ପୁଅ । ସେ ଅତ୍ୟନ୍ତ ଚତୁର, ପଣ୍ଡିତ ଓ ଦାମ୍ଭା ଥିଲେ ଏବଂ ପ୍ରଭୁ ଲକ୍ଷ୍ମନଙ୍କ ଭକ୍ତ ଥିଲେ । ଭକ୍ତ ରାମଦାସ (ଲେଖକ) ମଧ୍ୟ ଗୃହୀ ବୈଷ୍ଣବ ଥିଲେ । ଓଡ଼ିଶାର ଦକ୍ଷିଣ ଦେଶ ଅର୍ଥାତ୍ ଗଞ୍ଜାମର ଡୁରା ଗ୍ରାମରେ ଏକ ମଠରେ ରହୁଥିଲେ । ସେ ମଧ୍ୟ ଜ୍ଞାନୀ, ପଣ୍ଡିତ ଥିଲେ । ତାଙ୍କ

ପରିବାରରେ—ସେ, ସ୍ତ୍ରୀ ଓ ଗୋଟିଏ ପୁଅ ଥିଲେ । ଏ ସବୁ ଦୃଷ୍ଟିରୁ ବିଚାର କରି ଭକ୍ତକବି ରାମଦାସ ଯେ ତାଙ୍କ ନିଜ କଥା ସମ୍ବନ୍ଧେ ଅଧ୍ୟାୟରେ ଲେଖିଛନ୍ତି ବୋଲି ଅନୁମାନ କରାଯାଏ ।

କିନ୍ତୁ ଆଉ କେତେକ ବିଷୟ ବିଚାର କଲେ, ଏହାର ସଙ୍ଗତା ବିଷୟରେ ସନ୍ଦେହ ଜାତହୁଏ । ଅନ୍ୟତମ ଅଧ୍ୟାୟରେ ଉଲ୍ଲେଖ ଅଛି ।

ଶ୍ରୀ ଲକ୍ଷ୍ମନନିକ ସହର ।

ଭକତି ମୁକତି ଦୁଆର ॥

ଏମନ୍ତେ ପୁଣ୍ୟଗ୍ରାମେ ବାସ ।

ନାମ ତାହାର ସମଦାସ ॥

ଏହି ଲକ୍ଷ୍ମନ କେଉଁ ଦେବତା ତାହା ନିଶ୍ଚୟ ନାହିଁ । ବର୍ତ୍ତମାନ ଡୁର ଗ୍ରାମରେ ଲକ୍ଷ୍ମନ ବୋଲି ତାକୁ ଧ୍ୟାନ କରି ନାହାନ୍ତି । ତା ଛଡ଼ା ଉକ୍ତ ଗ୍ରାମ ସେପରି ପୁଣ୍ୟ ବାଟାର୍ଥ ସେଠାରେ ନୁହେଁ ।

ଅଶ୍ବମେଧ ଅଧ୍ୟାୟରେ ବାଲକରାଜ ଦାସ ଉଲ୍ଲେଖ ଅନେକ ଶର୍ତ୍ତସେଷ ଭ୍ରମ କରୁଥିବା କଥା ବର୍ଣ୍ଣନା କରାଯାଇଛି । ଏହି ଶର୍ତ୍ତସେଷମାନ ହେଲା—ଗୋପ, ଉତ୍ତର, ବୃନ୍ଦାବନ, ଜାଲପା, ଶିଶୁ ଗୋବର୍ଦ୍ଧନ, ଅସୋଧା, ଚନ୍ଦ୍ରକୂଟ, କାଶୀ, କାଶିକାଘାଟ, କାରଣାସୀ ଦାରକାଧାର, ଶ୍ରୀ ରମେଶ୍ବର, ଶ୍ରୀ ଲକ୍ଷ୍ମନନିକସର, ପଞ୍ଚବଟୀ ଗୋଦାବରୀ, ବାସୁଦେବୀ ସାମାଧାନ, କିନ୍ତାବିଦ୍ୟାବଳୀ ସବୁ ସେଠାରେ ଉତ୍ତରେ ‘ଶ୍ରୀ ଲକ୍ଷ୍ମନ ସେଠାରେ, ଦୁଇଟି ବୋଲୁଛନ୍ତି

ଶ୍ରୀଚାର ସାହା ଲେଖିଛନ୍ତି ତାହା କଦାପି ବର୍ତ୍ତମାନର ଉନ୍ନତ ମ
ମୋର ନଥିବ । ବେପାରୀ ପ୍ରଭୃତି ଗୋଦାବରୀ କନ୍ୟା ତାର
ନିକଟବର୍ତ୍ତୀ କୌଣସି ଅଞ୍ଚଳକୁ ସେ ସମୟରେ ଶ୍ରୀ ଲକ୍ଷ୍ମନ ସେ
କୁମାରୀ ପାଉଁଶି ଉକ୍ତକର ରମଦାସ ଭଗବତ ଅନେକ ଶୀର୍ଷସେ
ପରିଚ୍ଛନ୍ନ କରିଥିବା ଅନୁମାନ କରାଯାଏ । ସେ ହୁଏତ ଉକ୍ତସେ
ପାଇଥିଲେ ଓ ପ୍ରଭୁ ଲକ୍ଷ୍ମନଙ୍କର ଭକ୍ତ ପାଲଟିଥିଲେ ।

ଏହାଛଡ଼ା, ଲକ୍ଷ୍ମନ ଏକ ଓଡ଼ିଆ ପଦ ନୁହେଁ । ହିନ୍ଦୀରେ
ଲକ୍ଷ୍ମଣ ଲକ୍ଷ୍ମନ ବୋଲି ମଧ୍ୟ ଉଚ୍ଚାରଣ କରାଯାଏ । ଏଣୁ
ଓଡ଼ିଆଭାଷୀ ଉନ୍ନତ ମ କଦାପି ଲକ୍ଷ୍ମନ ପୂର ହୋଇନଥିବ ।

ଏହି ସପ୍ତମ ଅଧ୍ୟାୟରେ ବର୍ଣ୍ଣିତ ଲୁହାଣୀର ଅନୁରୂପ ଏକ
କାହାଣୀ ବା କିମ୍ବଦନ୍ତୀ, ଅର୍ଥାତ୍ ଭକ୍ତ କରିଥିବା ଲବଜ, ଭଗବାନ
ଛଦ ବେଶରେ ମହାଜନ ପଶେ ଗୋଟିଏ କରିବା—ଆମ ପ୍ରଦେଶରେ
ଭଦ୍ରାଞ୍ଚଳମ୍ ଅଞ୍ଚଳରେ ପ୍ରଚଳିତ ଥିବା କଥା ମତେ ଶ୍ରୀ ସୀତାରାମ
ମହାନ୍ତ କହୁଥିଲେ । ଏଥିରୁ ଅନୁମାନ କରିବା କଥା ଯେ ସପ୍ତମ
ଅଧ୍ୟାୟରେ ଯେଉଁ ରାମଦାସଙ୍କ କଥା ବର୍ଣ୍ଣିତ ଅଛି ଏହା ସ୍ପଷ୍ଟ
ଲେଖକ ରାମଦାସଙ୍କ କଥା ନୁହେଁ ।

(ବ). ରାମଦାସଙ୍କ ଉପରେ ଜଗନ୍ନାଥ ଦାସଙ୍କ ଭଗବତର
ପ୍ରଭାବ :

ରାମଦାସ, ଓଡ଼ିଆ ଭଗବତର ରଚୟିତା ଜଗନ୍ନାଥ ଦାସଙ୍କ
ପରବର୍ତ୍ତୀ କବି । ରାମଦାସ ଏହି ଭଗବତ ଦ୍ଵାରା ଯେ ପ୍ରଭାବିତ
ହୋଇଥିଲେ ଏଥିରେ ସନ୍ଦେହ ନାହିଁ । ‘ଦାତା’ଙ୍କ ଭକ୍ତି’ରେ

ମଧ୍ୟ ଜଗନ୍ନାଥ ଦାସ ଉପରେ ଏକ ଅଧ୍ୟାୟ ରହିଛି । ଜଗନ୍ନାଥ ଦାସଙ୍କ ପରି ସେ ନବାକ୍ଷରୀ ବା ‘ଭାଗବତ’ ବୃତ୍ତରେ ‘ଦାତ୍ର୍ୟତା-ଭକ୍ତି ରସାମୃତ’ ଲେଖିଛନ୍ତି । ଏହି ଓଡ଼ିଆ ନବାକ୍ଷରୀ ଛନ୍ଦର ଅନ୍ୟ ନାମ ଗୁଞ୍ଜରୀ । ବୋଧହୁଏ ଓଡ଼ିଆ ସାହିତ୍ୟରେ ଜଗନ୍ନାଥ ଦାସ ପ୍ରଥମେ ଏହି ଗୁଞ୍ଜରୀ ଛନ୍ଦରେ ଲେଖିଥିଲେ । ସେ ଏହି ଗୁଞ୍ଜରୀ ଛନ୍ଦ ପ୍ରାକୃତରୁ ଆଣିଥିବା ପ୍ରମାଣ ମିଳେ । ଜଗନ୍ନାଥ ଦାସ ଲେଖିଛନ୍ତି — “ପ୍ରାକୃତବନ୍ଧେ ଭାଗବତ,

କହଇ ଜଗନ୍ନାଥ ଦାସ ।”

ଜଗନ୍ନାଥ ଦାସଙ୍କ ନବାକ୍ଷରୀ ବୃତ୍ତ ଦ୍ଵାରା ପ୍ରଚ୍ଛବିତ ହୋଇ, ରମ୍ୟତାସଜ୍ଜ ପୁରବର୍ତ୍ତୀ ଓ ସମସାମୟିକ କେତେକ କବି ଯଥା — ହଳଧର ଦାସ, ଧନଞ୍ଜୟ ଭଞ୍ଜ, ହରେକୃଷ୍ଣ ଦାସ, ଦାରକା ଦାସ, ଅରସିତ ଦାସ, କାନ୍ହୁ ଦାସ, ନରାଜକ ଦୁନାବତୀ ଦାସୀ ପ୍ରଭୃତି କବିମାନେ ନବାକ୍ଷରୀ ବୃତ୍ତରେ ଗ୍ରନ୍ଥ ରଚନା କରିଛନ୍ତି ।

ରାମଦାସ ଜଗନ୍ନାଥ ଦାସଙ୍କ ଭାଗବତ ପରି ଅତି ସରଳ ଭାଷାରେ ‘ଦାତ୍ର୍ୟତାଭକ୍ତି’ ରଚନା କରିଛନ୍ତି । ଜଗନ୍ନାଥ ଦାସ ଲେଖିଲେ ପରି—“କହଇ ଦାସ ଜଗନ୍ନାଥ । ମୂଳଟି ଅଟଇ ବିଶ୍ଵାସ”, ରାମଦାସ ଲେଖିଛନ୍ତି “କହଇ ଦୀନ ରାମଦାସ । ମୂଳଟି ଅଟଇ ବିଶ୍ଵାସ” । “ଜଗନ୍ନାଥ” ପ୍ରାକୃତବନ୍ଧେ ଭାଗବତ” ଲେଖିଲେ ପରି ରାମଦାସ ଲେଖିଛନ୍ତି—“ପ୍ରାକୃତ ବନ୍ଧେ କଲୁଗୀତ ।” ଏଥିରୁ ରାମଦାସଙ୍କ ଉପରେ ଜଗନ୍ନାଥ ଦାସଙ୍କ ପ୍ରଭାବ ଲକ୍ଷଣୀୟ ।

ତେବେ ଜଗନ୍ନାଥ ଦାସଙ୍କ ଭାଗବତ ପରି ସୁନ୍ଦର ସୁଲଳିତ

ପ୍ରତି ଆଉ କେହି ଲେଖିପାରି ନାହାନ୍ତି । ଏହି ଭାଗବତର ପଦାବଳୀ ମୁଖ୍ୟତଃ ପଣ୍ଡିତ ପାଏଁ ସମସ୍ତେ କଥାକାର୍ତ୍ତାରେ ବ୍ୟବହାର କରନ୍ତି । ଭାବେ ଯେ କେତୋଟି ଲୋକପ୍ରିୟ ପଦାବଳୀ ନିମ୍ନରେ ଦିଆଗଲା ।

ସକଳ ଦେହେ ନାରାୟଣ ।
 ବସଇ ଅନାଦି କାରଣ ।
 ଅମୃତ ବିନୟ ବଚନ ।
 କହି ତେଣିବ ପ୍ରାଣୀମନ ।
 ପ୍ରାଣୀର ଭଲ ମନ୍ଦ ବାଣୀ ।
 ମରଣକାଳେ ତାହା ଜାଣି ।
 ଧର୍ମ ଅର୍ଜିଲେ ଧର୍ମ କରି ।
 ଧର୍ମେ ପ୍ରାପତ ନରହରି ।
 କଳ୍ପନାମୂଳେ କାଳଥାଇ ।
 ପ୍ରାଣୀ ତା ଜଣି ନପାରଇ ।
 ମନ ମୋହର ନିଜ ଗୁରୁ ।
 ଭବିଷ୍ୟ କେତେ ତୁ ପଚାରୁ ।

ଏହିପରି ବାଇବେଲ୍‌ସ୍ ବାକଶ୍ଚକ୍ତି, ଶୁଦ୍ଧ ସରଳ ଅଥଚ ଶୁଦ୍ଧଗନ୍ଧୀର ଶୁଣା ଅନ୍ୟ କବିମାନଙ୍କ ଲେଖାରେ କାହିଁ ? ମାନସିଂହ ଲେଖିଛନ୍ତି—“ଇଂରାଜୀ ବାଇବେଲ୍ ପରି ଏଥିରେ ମଧ୍ୟ ଆମେ ପଞ୍ଜ ସେହି ଏକ ପୁଣ୍ୟଗ୍ରନ୍ଥ, ସେହି ସୁକୁମର ଗତିଶୀଳତା ସେହି ସହଜତା ଗାନ୍ଧୀଜୀ ଓ ନୈତିକତା ଓ ଆଧ୍ୟାତ୍ମିକତାର

ସେହି ସମ୍ଭବ ବାସ୍ତବର, ଯାହା ଶ୍ରୋତା ଓ ପାଠକର ହୃଦୟକୁ ଅବାଧରେ ପ୍ରସ୍ତବିତ କରିବସେ ।”

ଜଗନ୍ନାଥ ଦାସ ମଧ୍ୟ ବୈଷ୍ଣବ କବି ଥିଲେ । ରାମଦାସ କେବଳ ଜଗନ୍ନାଥ ଦାସଙ୍କ ଦ୍ଵାରା ପ୍ରସ୍ତବିତ ହୋଇ ନାହାନ୍ତି ସେ ଜଗନ୍ନାଥ ଦାସଙ୍କ ପ୍ରଥମ ଖବିମାଳାର । ଜଗନ୍ନାଥ ଦାସଙ୍କ ଆକୂଳ ନିବେଦନ କବି ରାମଦାସଙ୍କ ଗ୍ରନ୍ଥରେ ଖବିର ଭାବେ ପ୍ରକାଶିତ ବୋଲି ଡଃ କୃଷ୍ଣଚନ୍ଦ୍ର ସାହୁ ମତ ଦିଅନ୍ତି । ଅବଶ୍ୟ ରାମଦାସ ଜଗନ୍ନାଥଙ୍କ ପ୍ରଥମ ଖବିମାଳାର ନୁହନ୍ତି । କାରଣ ତାଙ୍କର ପୁରବର୍ତ୍ତୀ କବି ଦିବାକର ଦାସ ଜଗନ୍ନାଥଙ୍କ ଧର୍ମମତ ଓ ରଚିତକୁ ନେଇ ‘ଜଗନ୍ନାଥ ଚରିତାମୃତ’ ଗ୍ରନ୍ଥ ରଚନା କରିଛନ୍ତି । ମହାପୁରୁଷ ଚରିତ ହିସାବରେ ଏହା ଓଡ଼ିଆ ଗ୍ରନ୍ଥର ପ୍ରଥମ ଗ୍ରନ୍ଥ ବୋଲି କେଦାରନାଥ ବାବୁ କହନ୍ତି ।

(ଛ) ରାମଦାସଙ୍କ ଉପରେ ଅନ୍ୟାନ୍ୟ ଗ୍ରନ୍ଥର ପ୍ରସ୍ତବ ।

ଜଗନ୍ନାଥ ଦାସଙ୍କ ‘ଗୁଣବତ୍’ ବ୍ୟଙ୍ଗିତ ଆଉ କେନ୍ଦୋଟି ଗ୍ରନ୍ଥର ପ୍ରସ୍ତବରେ ରାମଦାସ ‘ଦାତ୍ର୍ୟତାଭକ୍ତି’ ରଚନା କରିଥିଲେ ବୋଲି କେତେକ ସମାଲୋଚକମାନେ ମତ ଦିଅନ୍ତି ।

ପଣ୍ଡିତ ନାରାୟଣ କୃତ ହିନ୍ଦୀ ‘ଭକ୍ତମାଳା’ ର ଅନୁ-କରଣରେ ‘ଦାତ୍ର୍ୟତାଭକ୍ତି’ ଲିଖିତ ବୋଲି କେଦାରନାଥ ବାବୁ ଲେଖିଛନ୍ତି । ସଂସ୍କୃତରେ ମଧ୍ୟ ‘ଭକ୍ତମାଳା’ ବୋଲି ଗୋଟିଏ ଗ୍ରନ୍ଥ ଅଛି ବୋଲି ପଣ୍ଡିତ ମାଳକଣ୍ଠ ଲେଖିଛନ୍ତି ।

ହିନ୍ଦୀ ଗ୍ରନ୍ଥରେ ଲିଖିତ ‘ଭକ୍ତମାଳା’ ନାମକ ଏକ ବିଶେଷ

ରୂପାବତୀ ମୁଁ ଦେଖିବାକୁ ପାଇଲି । ଏହାର ପ୍ରକାଶ ମମୟ
 ଶ୍ରୀ: ୧୮୮୭ ଓ ଲେଖକ ମହାଶୟୀ ରଘୁରାଜ ସିଂହଦେବ ।
 ବୋଧହୁଏ ଏହାଛଡ଼ା, ପଣ୍ଡିତ ନାରାଜଙ୍କ ଦ୍ଵାରା ଲିଖିତ ଅନ୍ୟ ଏକ
 ‘ଉକ୍ରମାଳା’ ବହିଥିବ ଯାହାର ଅନୁକରଣରେ ରାମଦାସ ‘ଦାର୍ଢ଼୍ୟତା
 ଭକ୍ତି’ ଲେଖିଥିବେ । ସେହି ବହି ନିଶ୍ଚୟ ରାମଦାସଙ୍କ ପୁରୁଷ
 ଲେଖା ହୋଇଥିବ ।

ମୁଁ ଦେଖିବା ଏହି ହିନ୍ଦୀ ‘ଉକ୍ରମାଳା’ ବହିରେ
 କେତୋଟି ଭକ୍ତଙ୍କ କବିତା ବର୍ଣ୍ଣିତ ଅଛି ଯେଉଁମାନଙ୍କ ବିଷୟରେ
 ରାମଦାସ ମଧ୍ୟ ଲେଖିଛନ୍ତି । ଉଦାହରଣ ସ୍ଵରୂପ — ଅଜାମିଳ
 ସମାଦ, କୁଳଦେବେର ରାଜା ଜ୍ୟୋତି । ହିନ୍ଦୀ ବହିରେ ଅଜାମିଳ
 ବିଷୟ ଅଛି । ରାମଦାସ ଅଜାମିଳ ପଣ୍ଡା ଲେଖିଛନ୍ତି । ବିଷୟବସ୍ତୁ
 ସମାନ । ହିନ୍ଦୀ ବହିରେ କେତେକ ରାମ ଦାସ, କୃଷ୍ଣ ଦାସ,
 ଜଗନ୍ନାଥ ଦାସ ପ୍ରଭୃତି ଭକ୍ତଙ୍କ କଥା ଅଛି । କିନ୍ତୁ ସେଗୁଡ଼ିକ
 ଦାର୍ଢ଼୍ୟତାଭକ୍ତିରେ ଥିବା ସେହି ନାମର ଭକ୍ତମାନଙ୍କ କଥାଠାରୁ
 ସମ୍ପୂର୍ଣ୍ଣ ପୃଥକ ।

ବୋଧହୁଏ ରାମଦାସ ଓ ରଘୁରାଜ ସିଂହ ଦେବ ନାରାଜଙ୍କ
 ‘ଉକ୍ରମାଳା’ରୁ କେତେକ ଭକ୍ତଙ୍କ ଜୀବନୀ ସଂଗ୍ରହ କରି ଲେଖି-
 ଥିବେ । ତା ନ ହେଲେ ‘ଅଜାମିଳ’ ଚରିତ ସମାନ ହୁଅନ୍ତା
 କିପରି ? ନଚେତ୍ ରଘୁରାଜ ସିଂହଦେବ ରାମଦାସଙ୍କ ‘ଦାର୍ଢ଼୍ୟତା
 ଭକ୍ତି’ ପଢ଼ି, ଏହି ବିଷୟଟି ସଂଗ୍ରହ କରିଥିବେ । ସଂସ୍କୃତ
 ‘ଉକ୍ରମାଳା’ ବହି ହୁଏତ ରାମଦାସ କିମ୍ବା ଉଭୟେ ପଢ଼ି ସେଥିରୁ
 କେତେକ ଭକ୍ତଙ୍କ ଚରିତ ସଂଗ୍ରହ କରିଥାଇ ପାରନ୍ତି । ନାରାଜ
 କୃତ ହିନ୍ଦୀ ଉକ୍ରମାଳା କିମ୍ବା ସଂସ୍କୃତରେ ଲେଖାଥିବା ‘ଉକ୍ରମାଳା’

ବହି ଦେଖିବା କିମ୍ବା ପାଠ କରିବା ସୌହର୍ଦ୍ଦ୍ୟ ମୋର ହୋଇ ପାରିଲା ନାହିଁ ।

(ଜ) ପରବର୍ତ୍ତୀ ଲେଖକମାନଙ୍କ ଉପରେ ‘ଦାଡ଼’ ଯତ୍ନ ଭକ୍ତି’ ର ପ୍ରଭାବ ।

‘ଦାଡ଼’ ଯତ୍ନ ଭକ୍ତି’ ଗ୍ରନ୍ଥର ଲୋକପ୍ରିୟତା ଦେଖି ଜଣେ ଭକ୍ତ ଶିକ୍ଷିତ ବଙ୍ଗାଳୀ ବୈଷ୍ଣବ ଏହାକୁ ପ୍ରାୟ ଷାଠିଏ ବର୍ଷ ତଳେ ବଙ୍ଗଳା ଗ୍ରନ୍ଥରେ ଅନୁବାଦ କରିଥିବା କଥା ଜଣାଯାଏ । ଏହି ବଙ୍ଗଳା ବହିର ନାମ ‘ଭକ୍ତର ଜୟ’ । ଏହି ବହିର ଠାଏଁ ଠାଏଁ ଓଡ଼ିଆ ଉଦ୍ଭୂତ (ଟୋଟେସନ୍) ଦେଖାଯାଏ ।

ମହାତ୍ମା କଣ୍ଟୀମ ଶିଶୁ ନାମକ ଜଣେ ଅଜ୍ଞାତ ଲେଖକ ‘ଦାଡ଼’ ଯତ୍ନ ଭକ୍ତି ରସାମୃତ’ର ଅନୁକରଣ କରି ‘ବିଚିତ୍ର ଦାଡ଼’ ଯତ୍ନ ଭକ୍ତି ବା ଦାଡ଼’ ଯତ୍ନ ରସାମୃତ’ ନାମକ ଏକ ବହି ଲେଖିଛନ୍ତି । ଏହି ବହିର ରଚନା କାଳ ଓ ଛପା ସମୟ ଜଣା ପଡ଼ୁ ନାହିଁ । ଏହାର ପ୍ରକାଶକଙ୍କ ନାମ ପଣ୍ଡିତ ନରସିଂହ ମିଶ୍ର, କାବ୍ୟଜୀର୍ଣ୍ଣ । ଏହି ବିଚିତ୍ର ଦାଡ଼’ ଯତ୍ନ ଭକ୍ତିରେ କେତେକ ଭକ୍ତଙ୍କ ଜୀବନ ଏଗାର ଅକ୍ଷୟ ବୃତ୍ତିରେ ଲେଖା ଯାଇଛି । ଏହି ଷଷ୍ଠ ପୁସ୍ତକଟି ମୁଁ ବ୍ରହ୍ମପୁର ବିଶ୍ୱବିଦ୍ୟାଳୟର ଗ୍ରନ୍ଥାଗାରରେ ଦେଖିବାକୁ ପାଇଲି । ଏହାର ଲେଖକ ଜଣେ ତେଲୁଗୁ ଗ୍ରନ୍ଥାଭାଷୀ ପରି ମନେହୁଏ । ରଚନାକାଳ ବୋଧହୁଏ ତଳତ ଗୋଦାବରୀର ପ୍ରାରମ୍ଭ ।

ଡକ୍ଟର ମହତାବ ରାମଦାସଙ୍କ ଦାଡ଼’ ଯତ୍ନ ଭକ୍ତିରୁ ଉପାଦାନ ସଂଗ୍ରହ କରି ଓ ଉଦ୍ଭୂତ ଦେଇ ‘ଝଙ୍କାର’ ରେ ‘ଭକ୍ତ ରଘୁ ବେହରା’ ଦାସିଆବାଉଷା ଓ ‘କୃଷ୍ଣଦାସ’ ପ୍ରଭୃତି ପ୍ରବନ୍ଧ ଲେଖିଛନ୍ତି ।

ଦାର୍ଢ଼୍ୟତାଭକ୍ତିରୁ ଉପଦାନ ନେଇ ଶ୍ରୀ ସ୍ତୁତିକବିର ସାହୁ ‘ଭକ୍ତ
ଓ ଜନ୍ମୋଥ’ ନାମକ ୩ ଶ୍ଳୋ ବନ୍ଧି ବର୍ତ୍ତମାନ ଲେଖିଛନ୍ତି ।
ଶ୍ରୀ କେଦାରନାଥ ମହାପାତ୍ର ଓ ଶ୍ରୀ ପ୍ରଭାତ ମୁଖାର୍ଜି ପ୍ରଭୃତି
ସାହିତ୍ୟାବଳୀମାନେ ‘ଦାର୍ଢ଼୍ୟତାଭକ୍ତି’ରୁ କେତେକ ଚର୍ଚ୍ଚା ସମ୍ବନ୍ଧ
କରିଛନ୍ତି । ‘ବହୁ ମହାନ୍ତି’ ଚଳଚ୍ଚିତ୍ର, ‘ଦାର୍ଢ଼୍ୟତାଭକ୍ତି’ର
ବହୁ ଫଟୋ ଉପରେ ଆଧାରିତ ।

(୧) ପଣ୍ଡିତ ନୀଳକଣ୍ଠ ଆଶେପ—

ପଣ୍ଡିତ ନୀଳକଣ୍ଠ ଦାସ ରାମଦାସ ଓ ତାଙ୍କ ଗ୍ରନ୍ଥର ଡାକ୍ତର
ସମାଲୋଚନା କରି କହିଛନ୍ତି—ଏହି ଗ୍ରନ୍ଥରେ କାବ୍ୟ ବୋଲି କିଛି
ନାହିଁ, ଚରିତ୍ର ବୋଲି କିଛି ନାହିଁ । ବର୍ଣ୍ଣନା ଚତୁର୍ଥ ନାହିଁ କି
ଭାବର ମାଧୁର୍ଯ୍ୟ ନାହିଁ । “ଏହିପରି ବିଦ୍ୟାଦୀନ, ମେରୁଦଣ୍ଡ ଦୀନ,
ଦର୍ଶନଦୀନ, ଭାବଦୀନ ରଚନା ପୃଥ୍ବୀରେ ଆଉଅଛି ବୋଲି
ମନେ ହେଉନାହିଁ ।” ଏହି ଗ୍ରନ୍ଥରେ କେବଳ ଭାକ୍ତିକ ମିଥ୍ୟା
ଭାବ ରହିଛି । ଉପାଖ୍ୟାନ ଗୁଡ଼ିକ ଏକ ପ୍ରକାର । ରାମଦାସଙ୍କ
କୃଷ୍ଣ ଗୌଡ଼ୀୟ ବୈଷ୍ଣବଙ୍କ କୃଷ୍ଣ । ପରଜାୟା ପ୍ରେମ ନବଜ
ବୈଷ୍ଣବ ଧର୍ମରେ ଅତିକାୟ ଭାକ୍ତିକ ମିଥ୍ୟାର ଅଭାବ ନାହିଁ ।
ଶେଷକୁ ସାନ୍ତ୍ବନା ଦେବାକୁ ଯାଇ ପଣ୍ଡିତ ନୀଳକଣ୍ଠ ଲେଖିଛନ୍ତି—
ଏସବୁ ସତ୍ତ୍ୱେ ସ୍ୱଚ୍ଛନ୍ଦ ଇନ୍ଦ୍ରିୟ ସେବାରେ ସଂକୋଚ କନ୍ଦୁ ଦାର୍ଢ଼୍ୟତା
ପୁସ୍ତକରେ ବରାବର ପ୍ରକାଶ ପାଇଛି । ଏଥିରେ ଇନ୍ଦ୍ରିୟ ଧର୍ମକୁ
ସ୍ପଷ୍ଟ ଦୃଶ୍ୟ କରାଯାଇଛି । ଅନ୍ୟ ଦିଗରେ ନାମର ମହିମାକୁ
ଅତିକାୟ କରି ଭାକ୍ତିକ ମିଥ୍ୟାକୁ ସତ୍ୟ କରିବାର ଉଦ୍ୟମ
ହୋଇଛି ।

କବି ରାମଦାସ କନ୍ତୁ ପୁରପୁର ଗୌଡ଼ୀୟ ବୌଦ୍ଧବ
 ନଥିଲେ ବୋଲି ଜଣାଯାଏ । ସେଥିରେ ଶ୍ରୀ ବୌଦ୍ଧବ, କବିଙ୍କ
 ବ୍ୟବହାରମାନେ ଶ୍ରୀ ବୌଦ୍ଧବ ଅଛନ୍ତି, ଏମାନେ ମୁଖ୍ୟତଃ ରାମଭକ୍ତ ।
 ରାମଦାସ ଲେଖାରେ ଯେ ବର୍ଣ୍ଣନା ରୁଦ୍ଧରାଜୀ ଓ ଭାବାର ମାଧୁରୀ
 ନାହିଁ—ଏଥିର କହିବା ଅତରୁଣ ନାହିଁ । ତାଙ୍କର ବର୍ଣ୍ଣନା
 ରୁଦ୍ଧରାଜୀ ଓ ଓଠ ଓଠ ଉଦ୍ଧୃଷ୍ଟ ଲଭ କରନ୍ତି ଯାର ପ୍ରାୟ
 ସମସାମୟିକ ସମାଲୋଚକମାନେ କରିଛନ୍ତି । ଡଃ. ମାନସିଂହ
 ଲେଖିଛନ୍ତି ଯେ ଏଥିରେ କେତେକ ‘ଗାଲ ଲେ’ ରହି ଯାଇଛି,
 ତଥାପି ସେଥିରେ ବିମିତ ହେବାର ଯେ କିଛି ନାହିଁ କରଣ
 ଭକ୍ତି ଧର୍ମ ସେହି ଗୁଣାନ୍ତି । ଜଣେକବି କୁହନ୍ତି ଯେ ଅଦୃଷ୍ଟ
 ଦୃଷ୍ଟ—ଏହାର ପ୍ରଭୁ ଉପରେହିଁ ଭକ୍ତିବାଦ ଠାଆ ।

ଓଡ଼ିଆ ସାହିତ୍ୟକୁ ରାମଦାସଙ୍କ ଅବଦାନ

ବୀରକେଶର ଦେବଙ୍କ ରାଜତ୍ବ କଳରେ ଓଡ଼ିଆ ଉପ-
 କୂଳରେ ମରହଟ୍ଟା ଆଧିପତ୍ୟ ପ୍ରତିଷ୍ଠିତ ହେବାରୁ ଭାରତର
 ସାମାଜିକ କ୍ଷେତ୍ରରେ ଯୁଗାନ୍ତକାରୀ ପରିବର୍ତ୍ତନ ଘଟିଥିଲା ବୋଲି
 ଐତିହାସିକ କେଦାରନାଥ ଲେଖିଛନ୍ତି । ହିନ୍ଦୁ ସମାଜର ଆରମ୍ଭ
 ଦେବତା ଜଗନ୍ନାଥଙ୍କ ଧର୍ମୀୟ ପ୍ରତି ଆଶ୍ରୟ ଆଶଙ୍କା ପୁରସ୍କୃତ
 ହୋଇଥିଲା । ବହୁ ନୂତନ ମନ୍ଦିର ଓ ମଠ ପ୍ରତିଷ୍ଠିତ ହୋଇଥିଲା ।
 ଦେବାଳୟ ମଠ ଓ ରାଜାମାନଙ୍କ ଆଶ୍ରୟରେ ବାସ କରୁଥିବା
 କବି ଓ ପଣ୍ଡିତମାନେ ବାଣୀ ଆରମ୍ଭନାରେ ଅଧିକ ମନଯେବା
 କରୁଥିଲେ ଓଡ଼ିଆ ସାହିତ୍ୟର ବିଶେଷ ଅଭିବ୍ୟକ୍ତି ଘଟିଥିଲା ।
 ଅସ୍ଥାବଳୀ ଚୋରୀର ଯେଉଁ କବି ଓ ଲେଖକମାନେ ଓଡ଼ିଆ
 ସାହିତ୍ୟକୁ ସର୍ବୋତ୍କୃଷ୍ଟ ଅବଦାନ ଦେଇଛନ୍ତି ସେମାନେ ହେଲେ—

କବି ଦୟାଳୁ ଦାସ' କୃପାସିନ୍ଧୁ ଦାସ, ବନମାଳି ଦାସ, ସଦାନନ୍ଦ
 କବିସୂକ୍ଷ୍ମ ବ୍ରହ୍ମା, ପୀତାମ୍ବର ଦାସ, ରାମ ଦାସ, ମାରୁଣୀ ପଟ୍ଟନାୟକ
 ଲକ୍ଷ୍ମଣ ମିଶ୍ର, ଦୟା ଦାସ, ବିଶ୍ଵନାଥ ଦାସ, ପଦ୍ମନାଭ ଶ୍ରୀଚନ୍ଦନ,
 ଦଳ ଭଞ୍ଜ, ହରିବନ୍ଦନ ଭଞ୍ଜ, ଧରକୋଟର ରାଜା କୃଷ୍ଣସିଂହ,
 ନରହରି କବିଚନ୍ଦ୍ର, ଅନନ୍ତରାଜ ଗ୍ରେଟ୍‌ରାୟ, ମଧୁସୂଦନ ହରିଚନ୍ଦନ
 ଜଗଦେବ, କବିଭୂଷଣ ଗୋପୀନାଥ ପାଞ୍ଚ, କବିରାଜ କେଶବ ରଥ,
 ଅରକ୍ଷିତ ଦାସ, ଚିନ୍ତାଚର ରାଜା କୁଳମଣି ରଞ୍ଜେନ୍ଦ୍ର, କୃଷ୍ଣଚନ୍ଦ୍ର
 ରଞ୍ଜେନ୍ଦ୍ର କେଶବ ହରିଚନ୍ଦନ, ପୀତାମ୍ବର ରଞ୍ଜେନ୍ଦ୍ର ଚନ୍ଦ୍ରପାଞ୍ଚ
 ପଟ୍ଟନାୟକ, ନିଗଳରାୟ ରାଣୀ, ଭାଗୀରଥ ସାମନ୍ତରାୟ, ବ୍ରଜନାଥ
 ବଡ଼ ଜେନା, ମହାଦେବ ଦାସ ପ୍ରଭୃତି ।

ପ୍ରଚୀନ ଓଡ଼ିଆ ସାହିତ୍ୟରେ ଯେଉଁ ଭିନ୍ନଭିନ୍ନ ପ୍ରଥମେ
 ଜୀବନୀ ସାହିତ୍ୟ ରଚନା କରିଥିଲେ ସେମାନେ ହେଲେ — ଦିବାକର
 ଦାସ, ଶ୍ରୀରାମ ଦାସ ଓ ରାମଦାସ, ଦିବାକର ଓ ଶ୍ରୀରାମ, ରାମଦାସଙ୍କ
 ପୂର୍ବବର୍ତ୍ତୀ କବି । ଦିବାକର ଦାସ ନବାକ୍ଷରୀ ବୃତ୍ତରେ
 (୧୭୩୦-୪୦) ଶ୍ରୀକ୍ଷ୍ମାନ୍ଦର ଅତୀବ୍ରତୀ ଜଗନ୍ନାଥ ଦାସଙ୍କ ଚରିତ,
 ଧର୍ମମତ ଓ ବୈଷ୍ଣବ ଚକ୍ରକୁ ନେଇ ‘ଜଗନ୍ନାଥ ଚରିତାମୃତ’ ରଚନା
 କରିଥିଲେ । ଓଡ଼ିଆ ସାହିତ୍ୟରେ ପ୍ରଥମ ଜୀବନୀ ଲେଖକର
 ଗୌରବ ଦିବାକର ଦାସଙ୍କ ପ୍ରାପ୍ୟ । ଦିବାକରଙ୍କ ପରେ ଶ୍ରୀରାମ
 ଦାସ ‘ଶ୍ରୀ ଚୈତନ୍ୟ ଭାଗବତ’ ନାମକ ଏକ ମହାପୁରୁଷ ଚରିତ
 ସମ୍ବଳିତ ଗ୍ରନ୍ଥ ରଚନା କରିଥିଲେ । ଏଥିରେ ଗୋରଖନାଥ,
 ରାମାନନ୍ଦ, ନାନକ, ଶ୍ରୀ ଚୈତନ୍ୟ, ଜାଗାଈ ଓ ମାଧୋଈ, ପ୍ରଭୃତିଙ୍କ
 ଚରିତ ଅଛି । ଏହା ମଧ୍ୟ ନବାକ୍ଷରୀ ବୃତ୍ତରେ ଲିଖିତ । ‘ଏହି ଗ୍ରନ୍ଥ

ସପ୍ତାଦଶ ଶତାବ୍ଦୀର ଶେଷ ଭାଗରେ ରଚିତ ବୋଲି କେଦାରନାଥ ବାବୁ ମତ ଦିଅନ୍ତି ।

ଏହି ୩ ଜଣ ପ୍ରାଚୀନ ଜୀବନୀ ଲେଖକ ମଧ୍ୟରୁ ରାମଦାସଙ୍କୁ ଶ୍ରେଷ୍ଠ କୁହାଯାଇ ପାରେ । ଏତେ ଗୁଡ଼ିଏ ଭକ୍ତଙ୍କ ଜୀବନୀ ସଂଗ୍ରହ କରି ଦୁଇଟି ଖଣ୍ଡରେ ସେ ଯେଉଁ ବିରାଟ ‘ଦାତ୍ର୍ୟତାଭକ୍ତି ରସାମୃତ’ ବହି ଲେଖିଛନ୍ତି ତାହା ଓଡ଼ିଆ ସାହିତ୍ୟକୁ ଏକ ମହାନ ଅବଦାନ କହିଲେ ଅତ୍ୟୁକ୍ତି ହେବନାହିଁ । ମାନସିଂହଙ୍କ ଭାଷାରେ— “ରାମଦାସ ଯେ ଦାତ୍ର୍ୟତାଭକ୍ତିରେ ଏତେ ଗୁଡ଼ିଏ ଜୀବନୀ ସଂଗ୍ରହ କରି ପରିବେଷିତ କରି ଯାଇଛନ୍ତି, ସେଥିପାଇଁ ସେ ଆମର ସ୍ବଦା ସମ୍ମାନାର୍ହ । X X ଦାସେ ଏ ଯୁଗରେ ବଞ୍ଚିଥିଲେ ନିଶ୍ଚୟ ଜଣେ ଭଜ କୋଟୀର ଜୀବନ ଚରିତକାର ବା ଐତିହାସିକ ରୂପେ ଖ୍ୟାତ ଲଭ କରିଥାନ୍ତେ ।” ମାନସିଂହ ପୁଣି କହନ୍ତି—“ଓଡ଼ିଆ ସାହିତ୍ୟର ବର୍ଣ୍ଣନା ଭିତରେ ବିପ୍ର ରାମଦାସଙ୍କ ‘ଦାତ୍ର୍ୟତାଭକ୍ତି ରସାମୃତ’ ର ନାମୋଲ୍ଲେଖ ନକରିବା ନିଶ୍ଚୟ ଏକ ଅପରାଧ ।”

ଶ୍ରୀ ଅମୃତ କୃଷ୍ଣ ମିଶ୍ର ଲେଖିଛନ୍ତି ଯେ—କବି ରାମଦାସଙ୍କ ଏହି ଗ୍ରନ୍ଥରେ ବର୍ଣ୍ଣିତ ଥିବା ସାଲବେଗ ଉପାଖ୍ୟାନ ବ୍ୟତୀତ ଅନ୍ୟ କୌଣସି ଗ୍ରନ୍ଥରେ ଭକ୍ତକବି ସାଲବେଗଙ୍କ ବାଲ୍ୟ ଓ କଶୋର ଜୀବନ ସମ୍ପର୍କରେ କିଛି ଆଲୋଚନାତ କରା ଯାଇଥିବାର ଜଣା ପଡ଼ିନାହିଁ ।

ବିଶିଷ୍ଟ ଐତିହାସିକ ଡକ୍ଟର ସତ୍ୟାନାରାୟଣ ରାଜ-
ପୁରୁ କହନ୍ତି— “ଏ ଗ୍ରନ୍ଥରେ ବହୁ ଭକ୍ତ ଓ ବୈଷ୍ଣବ
କବିଙ୍କର ଜୀବନ ଚରିତ ସତେ ମହାତ୍ମ୍ୟ ଉଲ୍ଲେଖ ହୋଇଥିବାକୁ

ଓଡ଼ିଶା ଇତିହାସରେ ଏବଂ ଓଡ଼ିଆ ସାହିତ୍ୟର ଇତିହାସରେ ଏହା ଗୋଟିଏ ଉଲ୍ଲସ୍ଥ ଗ୍ରନ୍ଥ ରୂପେ ପରିଗଣିତ ହୁଏ ।”

ଶ୍ରୀମତୀ ଲବଣ୍ୟ ନାୟକ ଲେଖିଛନ୍ତି ଯେ ଏହି ଗ୍ରନ୍ଥରେ ସ୍ଥଳେ ସ୍ଥଳେ ମାନବିକ ବାସ୍ତବ ଅନୁଭୂତି ସହିତ ଅଲୌକିକ ଭଗବତ ଅନୁଭୂତିର ସମ୍ମିଶ୍ରଣ ଦୃଷ୍ଟିବା ପରିଲକ୍ଷିତ ହୁଏ । “ମାନବିକ ଦୁଃଖତାର ବାସ୍ତବ ଉଲ୍ଲେଖ ସହିତ ଭଗବତ୍ ଚିନ୍ତା ସର ସୁଚନା ଏହି ଗ୍ରନ୍ଥଟିକୁ ରସୋତ୍ତୀର୍ଣ୍ଣ କରି ପାରିଛି ।”

ଡକ୍ଟର ମାନସିଂହଙ୍କ ଭାଷାରେ ସୁଦ୍ଧା କହିବାକୁ ଗଲେ— “ବିପ୍ର ରାମଦାସଙ୍କ ‘ଦାତ୍ରୀତା ଭକ୍ତି’ ଯାହା ପ୍ରଚୁର କରୁପତ୍ତେ ଏହା ଯେ ଓଡ଼ିଆ ଭାଷାରେ ଏକ ସୁଲିଖିତ, ସୁଲିଳିତ ପଦ୍ୟଗ୍ରନ୍ଥ ଏଥିରେ ସନ୍ଦେହ ନ ହେଁ ।”

— ନି ବେ ଦ ନ —

ଦୁଃଖର ବିଷୟ, ଏହି ପ୍ରାଚୀନ ବରେଣ୍ୟ କବିଙ୍କ ସ୍ମୃତିରକ୍ଷା ଓ ପ୍ରତିଷ୍ଠା ପୂଜା ପାଇଁ କବିଙ୍କ ଜନ୍ମପୀଠ ଡୁଗ୍ରା ଗ୍ରାମରେ କୌଣସି ଉଲ୍ଲେଖନୀୟ କାର୍ଯ୍ୟ ଅବ୍ୟାବଧି ହୋଇନାହିଁ । ଉକ୍ତ ଗ୍ରାମରେ କବିଙ୍କ ଏକ ପ୍ରତିମୂର୍ତ୍ତି ସ୍ଥାପନ ଓ ସ୍ମୃତି ମନ୍ଦିର ଖର୍ଚ୍ଚାଣ କରିବା ଦରକାର । ଡୁଗ୍ରା ଗ୍ରାମ ନାମ ‘ରାମଦାସପୁର’ କିମ୍ବା ‘ରାମଦାସ ନଗର’ ରଖି ଗଲେ ଭଲ ହୁଅନ୍ତା । ଡୁଗ୍ରା ବ୍ଲକ୍‌ସ୍କୁଲର ନାମ ନେସନାଲ ହାଇସ୍କୁଲ ଦିଦଳରେ ‘ଉକ୍ରକବି ରାମଦାସ ବନ୍ୟାପୀଠ’ ରଖାଯିବା ଉଚିତ ।

ଏହା ବ୍ୟତୀତ ‘ଦାତ୍ର୍ୟତାରକ୍ତ’ ରସାନ୍ତର ବହିର ଏକ ଶୁଦ୍ଧ ସଂସ୍କରଣ ପ୍ରକାଶ ପାଇବା ନିତାନ୍ତ ଜରୁରୀ ହୋଇ ପଡ଼ିଛି । ବର୍ତ୍ତମାନ ମିଳୁଥିବା ବିଭିନ୍ନ ଛପା ସଂସ୍କରଣ ତଥା ତାଳପତ୍ର ପୋଥିରେ ଅନେକ ପଦ, ବାକ୍ୟ ଓ ଅଧ୍ୟାୟ ଅମେଳ ଦେଖାଯାଉଛି । କାଳହସେ ଏକ ବିକୃତ, ବିକଳାତ ‘ଦାତ୍ର୍ୟତାରକ୍ତ ବିହି’ ବଜାରକୁ ଆସିବ—ଯଦି ଯଥେଷ୍ଟ ଆଗରୁ ଏ ସ୍ଥଳରେ ପ୍ରଦକ୍ଷେପ ନଥାନ୍ତି ନିୟାଏ । କବିଙ୍କ ଜନ୍ମସ୍ଥାନ ଓ ଅନ୍ୟ ସ୍ଥାନରୁ ମିଳୁଥିବା ବିଭିନ୍ନ ତାଳପତ୍ର ପୋଥି ଅନୁଧ୍ୟାନ କରି ଏକ ଶୁଦ୍ଧ ସଂସ୍କରଣ ପ୍ରକାଶ କରିବା ନିତାନ୍ତ ଆବଶ୍ୟକ । ତୁରା ବ୍ରାହ୍ମଣ ଅତି ନିକଟରେ ଥିବା ଗୁରୁପୁର ବିଶ୍ୱବିଦ୍ୟାଳୟ ଏ ସଂହାରରେ ପ୍ରଦକ୍ଷେପ କରିବାକୁ ଗୋର ଅନୁରୋଧ ।

—* ସ . ମା ପ୍ର *—

ସହାୟକ ପୁସ୍ତକ ଓ ପତ୍ରିକାର ସୂଚୀ

- ୧) ଓଡ଼ିଶା ଇତିହାସ (୧ୟ ଶ୍ରେଣୀ) — ଡକ୍ଟର ହରେକୃଷ୍ଣ ମହତାବ,
(୧୯୭୪ ସଂସ୍କରଣ)
- ୨) ଖୁଆ ଇତିହାସ — ଶ୍ରୀ କେଦରନାଥ ମହାପାତ୍ର
- ୩) ପ୍ରାଚୀନ ଉତ୍କଳ — ଜଗବନ୍ଧୁ ସିଂହ ।
- ୪) History of Orissa — Dr. N K. Sahu,
(1st Edn. 1979) Dr. P.K. Misra
Dr. J. K. Sahoo
- ୫) ଓଡ଼ିଆ ସାହିତ୍ୟର ଇତିହାସ — ଅଧ୍ୟାପକ ପ୍ରଫୁଲ୍ଲ ପଟ୍ଟନାୟକ
- ୬) ଓଡ଼ିଆ ସାହିତ୍ୟର ଇତିହାସ — ଡକ୍ଟର ମାୟାଧର ମାନସିଂହ
- ୭) ଓଡ଼ିଆ ସାହିତ୍ୟର ଇତିହାସ — ପଣ୍ଡିତ ସଦାନାୟକ ମିଶ୍ର
- ୮) ଓଡ଼ିଆ ସାହିତ୍ୟର କ୍ରମ ପରିଣାମ-ପଣ୍ଡିତ ନୀଳକଣ୍ଠ ଦାସ ।
- ୯) Oriya Literature — J. B. Mohanty
- ୧୦) ଉତ୍କଳ ସାହିତ୍ୟର ଇତିହାସ — ଅନନ୍ତସୂର୍ଯ୍ୟ ପ୍ରସାଦ ପାଠକ
(ଦ୍ୱିତୀୟ)
- ୧୧) ଉତ୍କଳ ଇତିହାସର ଏକ — ଚନ୍ଦ୍ରଧର ମହାପାତ୍ର ।
ଅଙ୍କିତ ଅଧ୍ୟାୟ
- ୧୨) ସାହିତ୍ୟ ଓ ସାହିତ୍ୟକ — ଶ୍ରୀ ସୁଦର୍ଶନ ଆଚାର୍ଯ୍ୟ ।
- ୧୩) ଓଡ଼ିଆ ସାହିତ୍ୟର ଇତିହାସ — ପଣ୍ଡିତ ସୁନୀଲକାନ୍ତ ଦାସ
(୩ୟ ଭାଗ)
- ୧୪) ଭକ୍ତକବି ରାମଦାସ ଓ — ଶ୍ରୀ ସୀତାରାମ ମହାନ୍ତି ।
ଦାର୍ପଣଭାବେ ରସାମୃତ (ପ୍ରବନ୍ଧ)

୧୫) 'ଦାଉଁଖିରାଉକୁ' ତାଳପତ୍ର ପୋଥି

—୪ ଉଦୟନାଥ ପଟ୍ଟନାୟକଙ୍କ
ଦ୍ଵାରା ନକଲି ହେଉ !

୧୬) — do —

—୫ ହରିହର ପାଣିଗ୍ରାହୀ
ନକଲି କୃତ ।

୧୭) ଭକ୍ତମାଳା (ହିନ୍ଦୀ) — ମହାତ୍ମା ରାମଚନ୍ଦ୍ର ସିଂହ ଦେବ

୧୮) ଝଙ୍କାର—ଫେବୃଆରୀ ୧୯୫୮

୧୯) ଝଙ୍କାର ଅକ୍ଟୋବର ୧୯୭୩


୨୦) ଝଙ୍କାର—ନଭେମ୍ବର ୧୯୭୮

୨୧) ଝଙ୍କାର — ମେ ୧୯୭୯

୨୨) ଝଙ୍କାର ଜୁନ ୧୯୮୦

୨୩) ଝଙ୍କାର—ସେପ୍ଟେମ୍ବର ୧୯୮୦

୨୪) ସପ୍ତର୍ଷି—ଅକ୍ଟୋବର, ୧୯୭୨



ଭକ୍ତ କବି ରାମଦାସ

(ସୂକ୍ଷ୍ମ ଓ ସମୀକ୍ଷା)



ଶ୍ରୀ ମହାମୋହନ ଟିପାରି